

بِسْمِ اللَّهِ الرَّحْمَنِ الرَّحِيمِ



بعث بعد الموت کا عقیدہ


قرآن مجید کی روشنی میں



مؤلف


مفتی محمد احمد رضا مصباحی

مولانا الیاس اشرفی دارالمطالعہ
نیچاکھالی داسپاڑا چوڑا تر دینا چور بنگال



رضا دارالاشاعت چوڑا تر دینا چور مغربی بنگال

تقسیم کار



بعث بعد الموت کا عقیدہ

قرآن مجید کی روشنی میں



مؤلف

مفتی محمد احمد رضا قادری مصباحی حنفی آدینا چوری

پرنسپل جامعہ اہلسنت ضیاء العلوم کربلا روڈ کاپی شریف ضلع جالون یوپی

ناشر

مولانا الیاس اشرفی دارالمطالعہ

رضا منزل کنٹھی گچھ نچا کھالی، پوسٹ داسپاڑا، تھانہ چوپڑا

ضلع اتر دینا چور مغربی بنگال (ہند)



﴿ جملہ حقوق بحق مصنف محفوظ ﴾

﴿ **نام کتاب:** عقیدہ بعث الموت قرآن مجید کی روشنی میں
 ﴿ **مصنف:** مفتی محمد احمد رضا قادری مصباحی حنفی دینا چوری
 ﴿ **ناشر:** حضرت مولانا الیاس اشرفی دارالمطالعہ رضا منزل کنٹھھی گچھ نیچا کھالی پوسٹ داسپاڑا
 ضلع اتر دینا چور بنگال

﴿ **سن اشاعت:** ۱۴۴۱ھ / 2020ء

﴿ **تعداد:** 500

﴿ **قیمت:**

﴿ **طباعت:**

ملنے کے پتے



﴿ جامعہ اہلسنت ضیاء العلوم کربلا روڈ کالپی شریف ضلع جالون یوپی
 ﴿ اعلیٰ حضرت لائبریری ڈیگاہناہٹ، تھانہ چوپڑا ضلع اتر دینا چور بنگال
 ﴿ مولانا الیاس اشرفی دارالمطالعہ کنٹھھی گچھ نیچا کھالی پوسٹ داسپاڑا تھانہ چوپڑا ضلع اتر دینا چور
 رابطہ نمبر

9564767751

8918216659





فہرست عناوین

صفحہ نمبر	اسمائے عناوین	نمبر شمار
05	شرف انتساب	01
06	رض ناشر	02
07	قریظہ جلیل جامع معقولات و منقولات حضرت مولانا مفتی محمد شاعر رضاضوی صاحب قبلہ بریلی شریف	03
10	کلمات حبیب زینت مسند تدریس حضرت مولانا مفتی حسین رضا مصباحی صاحب قبلہ دینا چھوری	04
11	حروف تحسین گرامی مرتبت حضرت مولانا مفتی حیات اللہ نظامی صاحب قبلہ درہنگہ	05
12	عرض حال	06
14	بعث بعد الموت پر یقین اسلام کا ایک بنیادی عقیدہ ہے	07
14	دعوت انبیاء علیہم السلام اور بعث بعد الموت کا عقیدہ	08
16	منکرین کا تعجب وارتباب اور حجت قرآنی	09
17	قرآن کا پہلین اور منکروں کی ہزیمت	10
19	عقل انسانی ایک عظیم نعمت ہے	11
20	عقل والوں کو دعوت قرآنی	12
23	عقیدہ بعث بعد الموت اور قرآنی ارشادات	13
26	بنی اسرائیل کے ایک مقتول کا عجیب واقعہ	14
27	حضرت حزقیل علیہ السلام کی دعا سے ایک جماعت کا موت کے بعد پھر زندہ ہونا	15
27	حضرت عزیر علیہ السلام کا وفات کے سو سال بعد پھر حیات ظاہری کی طرف پلٹنا	16
28	حضرت ابراہیم علیہ السلام کا پرندوں کی موت کے بعد زندہ ہونے کا مشاہدہ کرنا	17
29	اصحاب کہف کا تین سو سال بعد نیند سے بیدار ہو کر عقیدہ بعث بعد الموت پر دلیل بن جانا	18
30	بعث بعد الموت ایک اٹل حقیقت ہے	19
32	تتمہ کتاب	20





شرف انتساب

- ✿ غوث الاغواث قطب ربانی سیدنا شیخ محی الدین عبدالقادر جیلانی رضی اللہ تعالیٰ عنہ
- ✿ سلطان الہند خواجہ غریب نواز سیدنا شیخ معین الدین حسن چشتی اجمیری رضی اللہ تعالیٰ عنہ
- ✿ امام ربانی مجدد الف ثانی حضرت سیدنا شیخ احمد فاروقی سرہندی نقشبندی رضی اللہ تعالیٰ عنہ
- ✿ قطب الاقطاب حضرت سیدنا شیخ سید میر محمد حسینی ترمذی قادری کاپوی رضی اللہ تعالیٰ عنہ
- ✿ امام اہلسنت مجدد دین و ملت سیدنا الشاہ امام احمد رضا خاں فاضل بریلوی رضی اللہ تعالیٰ عنہ
- ✿ مرشد برحق حضور تاج الشریعہ حضرت علامہ مفتی محمد اختر رضا خاں قادری ازہری قدس سرہ
- ✿ بلبل بنگال حضرت مولانا محمد الیاس اشرفی قادری دیناچوری رحمۃ اللہ تعالیٰ علیہ
- ✿ استاذ العلماء حضرت مولانا عبدالرحیم نعیمی اشرفی دیناچوری رحمۃ اللہ تعالیٰ علیہ



گر قبول افتد زہے عز و شرف

والسلام مع الکرام

غبار راہ علمائے دین

احقر الوری محمد احمد رضا مصباحی غفرلہ

کاپی شریف





نحمدہ ونصلی علی رسولہ الکریم

عصر حاضر میں الحادیت اور مادہ پرستی اپنے عروج پر ہے جس کے خطرات اسلامی معاشرے پر بادل کی طرح منڈلا رہے ہیں کیوں کہ مسلمانوں میں دینی تعلیم سے دوری اور دنیوی تعلیم سے قربت کا رجحان تیزی سے فروغ پا رہا ہے جس کے چلتے ایک مسلمان کا بچہ اسلامی عقائد و نظریات کو شک کی نگاہ سے دیکھنے کا عادی بننا جا رہا ہے ممکن ہے آگے چل کر اس کے پاس اسلامی نام کے سوا کچھ نہ بچے۔

یہ بات یقیناً اپنی جگہ درست ہے کہ عصری تعلیم ترقی کا ایک زینہ جس کے بغیر آج ایک قدم بھی آگے بڑھنا مشکل ہے لیکن یہ بھی سچ ہے کہ وہ تعلیم جو انہوں کو ہی اسلام سے بیگانہ کر دے وہ کسی عذاب سے کم ہرگز نہیں اس لئے ضروری ہے کہ ہم فرمان رسول ﷺ: **طَلَبُ الْعِلْمِ فَرِيضَةٌ عَلَى كُلِّ مُسْلِمٍ**: کو مدنظر رکھتے ہوئے خود کو اور اپنے بچوں کو کم از کم ضروریات دین و سنیت سے آشنا کرنے کی کوشش کریں تاکہ ایک سچے مسلمان کی حیثیت سے اس دنیا سے ہماری رخصتی ہوں۔

اس ضمن میں عرض کرنا چاہوں گا کہ ماضی قریب میں گزرنے والی ضلع اتر دینا چپور بنگال کی معروف دینی شخصیت بلبل بنگال حضرت مولانا الیاس اشرفی قادری علیہ رحمۃ الباری (متوفی ۱۴۲۳ھ/ ۲۰۰۲ء) نے اپنی مختصر حیات کا بیشتر حصہ اسلامی افکار و نظریات کی ترسیل میں صرف فرمایا تھا اور اپنے پس ماندگان کے لئے بھی آپ کی یہی نصیحت تھی کہ اس جادۂ مرضیہ پر سب لوگ حتی الوسع قائم رہیں! یہ اور بات ہے کہ مبداء فیاض نے آپ کی ذات میں جو خوبیاں و کمالات ودیعت فرمائے تھے وہ کامل طور پر آپ کے فرزندوں کے حصے میں نہیں آئے لیکن آپ کی اس انمول نصیحت پر عملی جدوجہد کا داعیہ مسلسل مہیڑا رہا چنانچہ آپ کے در دولت پر ہی آپ کی طرف منسوب کر کے ایک دارالمطالعہ قائم کر دیا گیا جس کا نام حضرت مولانا الیاس اشرفی دارالمطالعہ رکھا گیا ہے۔ بحمدہ تعالیٰ اس دارالمطالعہ میں مختلف دینی موضوعات پر مشتمل فی الحال دو ہزار کے قریب کتابیں موجود ہیں لیکن ابھی تک اس کے پاس کوئی مستقل عمارت نہ ہونے کی وجہ سے اس کی افادیت عام نہیں ہے البتہ کوشش جاری ہے اگر اللہ نے چاہا تو بہت جلدی عمارت کا بھی انتظام بھی ہو جائے گا۔

ایسا بھی نہیں کہ مولانا الیاس اشرفی دارالمطالعہ کی سرگرمیاں صرف نام تک ہی محدود ہے بلکہ احباب گرامی کے لئے یہ اطلاع باعث مسرت ہوگی کہ بے پناہ مشکلات درپیش ہونے کے باوجود اب تک اس نے یہ تین کتابیں شائع کرنے کا شرف حاصل کیا ہے (۱) تازیانہ برمجین عام دیابنہ (۲) قہر ربانی برفتنہ شیطانی (۳) المذہب المشہور فی زیارۃ القبور۔ اور اس وقت یہ چوتھی اشاعت ب، عث بعد الموت کا عقیدہ قرآن مجید کی روشنی میں، اس سلسلے کی ایک اہم کڑی ثابت ہونے جا رہی ہے جس پر م اللہ تعالیٰ کا بے شمار شکر ادا کرتے ہیں۔

ہمارا ارادہ ہے کہ اس دارالمطالعہ کے تحت حضرت بلبل بنگال علیہ الرحمہ کا ادھورا مشن رفتہ رفتہ تکمیل کی جانب بڑھے تاکہ دین و سنیت کی خدمت بھی ہو اور ان کی روح بھی مسرور ہو اسی خیال کے ساتھ احباب کی خدمت میں ہماری یہ نئی اشاعت حاضر ہے امید ہے کہ اپنی دعاؤں سے محروم نہیں فرمائیں گے۔

نقطۃ السلام مع الکرام

(منیجر) مولانا الیاس اشرفی دارالمطالعہ رضامنزل کنٹھی گچھ (نچا کھالی) پوسٹ داسپاڑا تھانہ چو پڑا ضلع اتر دینا چپور بنگال

۲ رجب المرجب ۱۴۴۱ھ / ۲۷ فروری ۲۰۲۰ء

موبائل نمبر

8016985496



سیف رضویہ عالم علوم اسلامیہ خلیفہ حضور تاج الشریعہ

حضرت علامہ ومولانا مفتی محمد شاعر رضا رضوی دامت برکاتہم القدسیہ

استاذ مرکز الدراسات الاسلامیہ جامعۃ الرضا بریلی شریف یوپی



بسم الله الرحمن الرحيم

الحمد لاهله والصلوة على اهلها

اسی دنیا کو سمجھ رکھا تھا تو نے جنت
سرکشی کی تجھے اب ہوگی سزا موت کے بعد
آخرت اور قیامت کا اڑاتا تھا مذاق
اپنی بکواس کی اب جھیل سزا موت کے بعد

اللہ عزوجل فرماتا ہے۔

ثُمَّ نَفَخَ فِيْهِ اُخْرٰى فَاِذَا هُمْ قِيٰاَمٌ يَّنْظُرُوْنَ: پھر وہ دوبارہ پھونکا جائے گا جیسی وہ دیکھتے ہوئے کھڑے ہو جائیں گے

(الزمر۔ ۶۸)

یہ نَفَخَ ثانیہ ہے جس سے مردے زندہ کئے جائیں گے۔

اور فرماتا ہے اللہ عزوجل۔

يَوْمَ يُنْفَخُ فِي الصُّوْرِ فَيُتَأْتُوْنَ اَفْوَاجًا: جس دن صور پھونکا جائے گا تو تم چلے آؤ گے فوجوں کی فوجیں۔ (النبا۔ ۱۸)

اور فرماتا ہے عزوجل۔

يَوْمَ يُنْفَخُ فِي الصُّوْرِ وَنُحْشَرُ الْمَجْرِمِيْنَ يَوْمَئِذٍ زُرْقًا: جس دن صور پھونکا جائے گا (لوگوں کو محشر میں حاضر کرنے

کے لیے) اور ہم اس دن مجرموں کو اٹھائیں گے نیلی آنکھیں۔ (طہ۔ ۱۰۲)

اور فرماتا ہے عزوجل۔

وَيَوْمَ يُنْفَخُ فِي الصُّوْرِ فَفَزِعَ مَنْ فِي السَّمٰوٰتِ وَمَنْ فِي الْاَرْضِ اِلَّا مَنْ شَاءَ اللّٰهُ وَكُلُّ اَتَوٰةٍ دٰخِرِيْنَ: اور

جس دن پھونکا جائے گا صورتو گھبرائے جائیں گے جتنے آسمانوں میں ہیں اور جتنے زمین میں ہیں مگر جسے خدا چاہے اور سب اس کے

حضور حاضر ہوئے عاجزی کرتے (النمل۔ ۸۷)

یعنی روز قیامت سب لوگ بعد موت زندہ کئے جائیں گے اور موقف میں اللہ تعالیٰ کے حضور عاجزی کرتے حاضر ہوں گے۔

اور فرماتا ہے عزوجل۔

وَنُفِخَ فِي الصُّوْرِ فَاِذَا هُمْ مِّنَ الْاَجْدَاثِ اِلٰى رَبِّهِمْ يَنْسِلُوْنَ: اور پھونکا جائے گا صورتو جیسی وہ قبروں سے اپنے رب

کی طرف دوڑتے چلیں گے۔ (یسین۔ ۵۱)

زمین اور پہاڑ اور ہر چیز نفخہ اولیٰ سے اضطراب میں آجائے گی اور تمام خلق مرجائے گی۔ اس کو اللہ عزوجل نے یوں فرمایا۔

يَوْمَ تَرْجُفُ الرَّاجِفَةُ، تَتْبَعُهَا الرَّادِفَةُ: کہ کافروں پر ضرور عذاب ہوگا جس دن تھر تھرائے گی تھر تھرانے والی، اس کے پیچھے آئے گی پیچھے آنے والی۔ (النازعات۔ ۷۶)

یعنی نکتہ ثانیہ ہوگا، جس سے ہر شی باذن الہی زندہ کر دی جائے گی، ان دونوں نفخوں کے درمیان چالیس سال کا فاصلہ ہوگا۔ اور اللہ عزوجل فرماتا ہے۔

وَقَالَ الَّذِينَ أُوتُوا الْعِلْمَ وَالْإِيمَانَ لَقَدْ لَبِئْتُمْ فِي كِتَابِ اللَّهِ إِلَى يَوْمِ الْبَعْثِ فَهَذَا يَوْمُ الْبَعْثِ وَلَكِنَّكُمْ كُنتُمْ لَا تَعْلَمُونَ: اور بولے وہ جن کو علم اور ایمان ملا بیشک تم رہے اللہ کے لکھے ہوئے میں اٹھنے کے دن تک تو یہ ہے وہ دن اٹھنے کا (جس کے تم دنیا منکر تھے) لیکن تم نہ جانتے تھے (الروم۔ ۵۶)

یعنی انبیاء اور ملائکہ اور مومنین ان کا رد کریں گے اور فرمائیں گے کہ تم جھوٹ کہتے ہو۔ (یعنی تم نہ جانتے تھے) دنیا میں کہ وہ حق ہے ضرور واقع ہوگا، اب تم نے جانا کہ وہ دن آگیا اور اس کا اتنا حق تھا تو اس وقت کا جانا تمہیں نفع نہ دے گا جیسا کہ اللہ تعالیٰ فرماتا ہے۔ (خزائن العرفان)

اور فرمایا رب العزت نے: وَإِذَا النُّفُوسُ شُحِرَتْ: اور جب وحشی جانور جمع کیے جائیں۔ (التکویر۔ ۵)

روز قیامت بعد بعثت، کہ ایک دوسرے سے بدلہ لیں، پھر خاک کر دیئے جائیں۔ حضرت عباس رضی اللہ عنہ سے اس آیت کی تفسیر پوچھی گئی تو آپ نے فرمایا کہ قیامت میں ہر شی اٹھائی جائے گی یہاں تک کہ مکھیاں بھی۔ (ابن ابی حاتم)

حضرت عمر رضی اللہ عنہ نے فرمایا کہ بے شک وہ لوگ جو دریا میں غرق ہوئے تو ان کے گوشت کو مچھلیوں نے تقسیم کر لیا باقی صاف حصہ ایک حصہ ہڈیاں رہ گئی تو انہیں دریائے جنگلوں میں پھینک دیا، ایک عرصہ ہڈیاں جنگلوں میں رہ کر چورہ چورہ ہو گئیں ان پر اونٹ گزرتے رہے اور انہیں کھاتے رہے یہاں تک کہ انہیں مینگنیاں بنا کر پیٹ سے باہر پھینکا اس کے بعد قوم نے آکر ان پر گھر بنائے اور ان مینگنیوں کو آگ میں جلایا وہ بالکل راکھ ہو گئی پھر اس راکھ کو ہوانے اڑا کر زمین میں بکھیرا تو جب صور پھونکا جائے گا تو قیامت میں وہ دوسرے اہل قبور کی طرح برابر طور اٹھائے جائیں گے (البیہم)

اور فرمایا ہے رب العزت نے: كَمَا بَدَأْنَا أَوَّلَ خَلْقٍ نُعِيدُهُ: جیسے پہلے اسے بنایا تھا ویسے ہی پھر کر دیں گے (الانبیاء۔ ۱۰۴)

یعنی ہم نے جیسے پہلے عدم سے بنایا تھا ویسے ہی پھر معدوم کرنے کے بعد پیدا کر دیں گے یا یہ معنی ہیں کہ جیسا ماں کے پیٹ سے برہنہ غیر محتون پیدا کیا تھا ایسا ہی مرنے کے بعد اٹھائیں گے۔ (خزائن العرفان)

امام اہل سنت سرکار اعلیٰ حضرت علیہ الرحمہ فرماتے ہیں۔

ایک دن آواز بدلیں گے یہ ساز

چہچہا کہرام ہو ہی جائے گا

بندہ بے دام نے یہ چند مذکورہ بالا قرآنی آیات و کلمات بعث بعد الموت سے متعلق بغرض تصدیق و توثیق کتاب ہذا پیش کیا جس میں عقیدہ آخرت بعث بعد الموت کو احادیث و آثار صحیحہ متوافرہ معظافرہ، اقوال ائمہ دینیہ و جزئیات فقہیہ سے قطع نظر کہ جن کا ایراد موجب اطول، تا کتاب دراز نہ گردد، نیز مقصود و مطلوب مختصر، فقط واضح و روشن متعدد آیات قرآنیہ سے مرصع و مزین کر کے بیان کیا گیا ہے۔

اس مبارک رسالہ کو محقق عصر ماہر علم و فن ناصر اہل سنن ہادم قلعہ صلح کلیت ناشر مسلک اعلیٰ حضرت خلیفہ حضور تاج الشریعہ حضرت علامہ مفتی محمد احمد رضا صاحب قادری رضوی مصباحی، حنفی دینا چوری، مدظلہ العالی (شہزادہ بلبل بنگال) صدر مفتی جامعہ اہلسنت ضیاء العلوم کالپی شریف یوپی کے قلم حقیقت نے رقم فرمایا ہے مفتی صاحب قبلہ نے بغرض اصلاح امت عقیدہ آخرت جو ضروریات دین سے ہے کہ اس کا انکار کفر ہے نہایت با تسہیل و تسلسیل جاذبانہ پرکشش انداز و اسلوب میں بیان فرمایا جس کا فہم و ادراک عامی کو بھی دشوار نہ ہوگا۔ اس عقیدہ کی افہام و تفہیم کے لئے مفتی صاحب قبلہ نے ماشاء اللہ ۷۵ نصوص قرآنیہ کتاب کے چند مشمولات میں وارد کیا جو آپ کی قرآن فہمی، کثرت مطالعہ، مسائل شرعیہ

میں غور و خوض تتبع و تجسس، جدوجہد، جذبہ تبلیغ و اشاعت عقائد اہل سنت، خدمت خلق، علمی گہرائی، وسیع النظری، اور مسائل قرآن میں ژرف نگاہی پر بین دلیل ہیں۔

موافق موضوع کتاب کے مشمولات یہ ہیں۔ (۱) بعث بعد الموت اسلام کا ایک بنیادی عقیدہ ہے۔ (۲) منکرین کا تعجب و ارتباب اور حجت قرآنی۔ (۳) دعوت انبیاء علیہم السلام میں عقیدہ بعث بعد الموت کا ذکر۔ (۴) قرآن کا پہلی بار اور منکرین کی ہزیمت۔ (۵) عقل انسانی ایک عظیم نعمت ہے۔ (۶) عقل والوں کو دعوت قرآنی۔ (۷) عقیدہ بعث بعد الموت اور قرآنی ارشادات۔ (۸) بنی اسرائیل کے مقتول کا زندہ ہو کر اپنے قاتل کی نشاندہی کرنا۔ (۹) حضرت حزقیل علیہ السلام کی دعا سے ایک جماعت کا موت کے بعد زندہ ہونا۔ (۱۰) حضرت عزیر علیہ السلام کا وفات کے سو سال بعد دوبارہ حیات ظاہری کی طرف پلٹنا۔ (۱۱) حضرت ابراہیم علیہ السلام کا پرندوں کی موت کے بعد زندہ ہونے کا مشاہدہ کرنا۔ (۱۲) اصحاب کہف کا تین سو سال بعد نیند سے بیدار ہو کر عقیدہ بعث بعد الموت پر دلیل بن جانا۔ (۱۳) عقیدہ بعث بعد الموت ایک اٹل حقیقت ہے۔ (۱۴) تتمہ۔

کتاب پڑھ کر دیکھئے تو آپ بھی کہیں گے کہ مفتی صاحب قبلہ نے قوم کو ایک بیش بہا گراں قدر سرمایہ پیش کیا جو قابل ستائش و لائق اجابت اور عقائد اسلامیہ کی ترویج و اشاعت کی طرف راغب کرتا ہے۔ جس میں بالخصوص خطباء و واعظین اور رہبران دین کو اصلاح امت کے لیے عقائد اہل سنت بعث و حشر و نشر و قیام قیامت، قضاء و قدر بیان کرنے کی تلقین ہے۔ یہ ایک اچھی فکری ہے کہ قوم مسلم کی ترقی و فلاح و صلاح اسی میں مضمر ہے کہ عقیدہ آخرت بیان کرنے کا سب سے بڑا اثر یہ ہے کہ یہ انسان کے اندر مراقبہ نفس اور محاسبہ ذات کی صفت پیدا کرتا ہے پھر انسان اپنے اعمال کی خود پاسبانی کرتا ہے اور مزید کثرت عمل کا جذبہ و شوق پیدا ہوتا ہے مصائب پر صبر کی قوت ملتی ہے غرض کہ بعث بعد الموت کا عقیدہ انسان کے ظاہر و باطن دونوں کو بدل دیتا ہے اور انھیں نیک اعمال و اخلاق سے متصف کر دیتا ہے، اس عقیدہ پر کتاب شائع کرنے کا مقصد بھی یہی ہے کہ لوگوں کے ایمان و عقیدے کی حفاظت ہو اور گمراہی سے بچ کر اپنی مراد کو پہنچیں۔

یاد رہ جائیں گی یہ بے باکیاں

نفس تو تو رام ہو ہی جائے گا

مفتی صاحب قبلہ کی زیادہ تر تصنیفات و تالیفات مطبوعہ غیر مطبوعہ اور مقالات وغیرہ مذاہب باطلہ عقائد غلطہ، مفاسد شرعیہ کے رد و ابطال اور ضروریات دین و ضروریات مذہب اہل سنت والجماعت بالخصوص تعلیمات مسک اعلیٰ حضرت کی نشر و اشاعت پر مشتمل ہیں جو اس بات پر واضح طور پر ثبوت ہے کہ احقاق حق و ابطال باطل و عاقل آپ کا خاص وصف ہے اور آپ کے کارہائے نمایاں کو عوام و خواص قدر کی نگاہ سے دیکھتے ہیں بالخصوص آپ کے مجاہدین میں علماء کرام آپ کی قابلیت، تحقیق و تدقیق، قلمی توانائی، قلمی نقوش، منصفانہ مزاج، اخلاق کریمانہ، عسکوہمتی، تصلب فی الدین کو خوب سراہتے ہیں۔ یہ فقیر بھی ان کے کام کی وسعت سن کر اور دیکھ کر خوش ہوتا رہتا ہے اللہ عزوجل اعطائے جزائے خیر کے ساتھ ساتھ مفتی صاحب قبلہ کی اس کاوش کو مقبول عام اور مفید نام کرے، گم گشتگان راہ راست کے لیے مشعل راہ بنائے اور ان کو صحت و سلامتی کے ساتھ مزید دینی ملی خدمات کی توفیق بخشے۔

آمین ثم آمین یا رب العالمین بجاہ سید المرسلین صلی اللہ تعالیٰ علیہ والہ وسلم

طالب دعا

احقر العباد محمد شاعر رضا قادری رضوی دار جلتکوی غفرلہ القوی

خادم العلم الشریف جامعۃ الرضا بریلی شریف

۱۰ اکتوبر ۲۰۲۰ء بروز شنبہ





کلمات حبیب

حضرت علامہ مفتی محمد حسنین رضا مصباحی مدظلہ العالی

استاذ شعبہ عربی ادب جامعہ اہلسنت ضیاء العلوم کاپی شریف



نحمدہ ونصلی علی رسولہ الکریم

جس طرح ایک مسلمان کے لئے نماز و روزہ وغیرہ فرائض دینیہ پر اعتقاد رکھنا ضروری ہے یونہی حشر و نشر یعنی بعث الموت پر بھی ایمان رکھنا لازمی ہے کیوں کہ حشر و نشر کے حق ہونے پر ایمان رکھنا ضروریات دین میں سے ہے اسی لئے علمائے دین نے یہ واضح کر دیا ہے کہ اس عقیدے کا منکر ضروریات دین کا منکر اور خارج از اسلام ہے اس لئے مسلمانوں کے درمیان اس عقیدے کا ذکر بار بار ہونا چاہئے کیوں کہ اس سے انسان گناہوں سے احتراز اور عبادت و ریاضت کی مشقتیں اٹھانے کی قوت حاصل کرتا ہے جبکہ اس کی طرف سے غفلت و بے خیالی اقدام گناہ کا سبب بن جاتی ہے۔ آج کے اس دور مادہ پرستی میں بعث الموت کا عقیدہ مسلمانوں میں بہت ہی کمزور ہوتا دیکھائی دے رہا ہے جس کی وجہ سے انسان کارگناہ سے خوف نہیں کھاتا اور وہیں اگر اس کے دل و دماغ میں یہ عقیدہ ہمہ وقت تازہ رہے کہ مجھے مرنا ہے اور پھر اس کے بعد اللہ تعالیٰ کے حضور اچھے برے اعمال کا جواب دہ ہونا ہے تو وہ خود کو گناہوں باز رہنے کی کوشش کرے گا۔

بہر حال جزا و سزا کا ایک دن متعین ہے اللہ تعالیٰ سورۃ زلزلہ میں فرماتا ہے۔

فَمَنْ يَعْمَلْ مِثْقَالَ ذَرَّةٍ خَيْرًا يَرَهُ. وَمَنْ يَعْمَلْ مِثْقَالَ ذَرَّةٍ شَرًّا يَرَهُ: (تو جو ایک ذرہ بھر بھلائی کرے اسے دیکھے گا اور جو ایک ذرہ بھر برائی کرے اسے دیکھے گا) اور جس دن ایسا ہوگا اسی دن کا نام یوم قیامت ہے۔ اور اس دن کو یوم نشر و حشر بھی بولا جاتا ہے، نشر کا معنی ہے موت کے بعد مخلوق کو زندہ کرنا جبکہ حشر کا معنی ہے انہیں میدان حساب اور پھر اس کے بعد جنت و دوزخ کی طرف لے جانا، اور یقیناً ایسا ہونا ہے۔

دور حاضر جس میں فتنے حشرات الارض کی طرح جنم لے رہیں اور مسلمانوں کے عقائد و ایمان پر شب خون مار رہے ہیں ایک فتنے کا تدارک نہیں ہو پاتا کہ دوسرا سراٹھا لیتا ہے اسی میں امت مسلمہ میں پھیل رہی ضعیف الاعتقادی بھی ہے بالخصوص مسلم نوجوانوں کا یوم آخرت اور اس کے مراحل پر یقین و ایمان آج بہت کمزور ہوتا ہوا نظر آ رہا ہے جبکہ یہ بہت ہی تباہ کن ہے۔ ذخائر اسلامی میں اس عقیدہ کے برحق ہونے پر مضبوط دلائل موجود ہیں چنانچہ زیر نظر رسالہ، بعث الموت کا عقیدہ قرآن مجید کی روشنی میں، اسی سلسلے میں ترتیب دیا گیا ایک مدلل مضمون کا مجموعہ ہے، بفضلہ تعالیٰ مجھ ناچیز کو شروع سے آخر تک اس رسالے کو پڑھنے کا موقع ملا جو بہت خوب ہے خاص طور سے متعلقہ مضمون پر صرف آیات قرآنیہ کا التزام اور دعوت فکر دینے والا تبصرہ و بیان مطالعہ کرنے والوں کو سامان تسکین فراہم کرنے والا ہے۔

اس رسالہ کے مرتب غلیفہ حضور تاج الشریعہ حضرت علامہ و مولانا مفتی محمد احمد رضا قادری مصباحی حنفی دینا چوری ہیں جو تصنیف و تالیف اور مطالعہ کا گراں بہا شوق اور تتبع و تلاش و تحقیقی مزاج رکھتے ہیں ساتھ ہی ساتھ حضرت مفتی صاحب قبلہ نرم مزاج، پاکیزہ اخلاق و کردار، علمی استحضار اور فہم افتاء میں خاصی مہارت کے بھی حامل ہیں۔ دعا ہے مولیٰ تعالیٰ حضرت مفتی صاحب کو صحت و سلامتی کے ساتھ ساتھ ملت و مسک کی زیادہ سے زیادہ خدمت کی توفیق عطا فرمائے اور ان کے اس رشحات قلم کو مقبولیت دارین عطا فرمائے۔ آمین بجاہ سید المرسلین ﷺ

فقط والسلام

حسین رضا مصباحی عفی عنہ



حروف تحسین

حضرت مولانا مفتی محمد حیات اللہ رضوی نظامی
استاذ جامعہ اہلسنت ضیاء العلوم کربلا روڈ کالپی شریف ضلع جالون یوپی



نحمدہ و نصلی علیٰ رسولہ الکریم

اس میں کوئی شک نہیں ہے کہ عصر حاضر میں امت مسلمہ سیاسی، معاشی، تہذیبی، معاشرتی اور عائلی و روحانی مسائل کو لیکر سخت بحران و پیچیدگی کا شکار ہے جس کا بنیادی سبب تعلیمات قرآنی سے بے رخی اور شرعی تقاضوں سے بے توجہی برتنا ہے جبکہ امت اگر اپنا کھویا ہوا وقار اور اعتماد بحال کرنا چاہے تو اس کے لئے واحد راستہ صرف یہ ہے کہ نظریہ قرآنی و تعلیمات دینی پر عمل پیرا ہونا ہوگا۔

آج یہ دیکھ کر افسوس ہوتا ہے کہ ہمارے اسلامی معاشرے میں دنیاداری اور مادہ پرستی سرایت کر گئی ہے جس کی وجہ سے لوگ آخرت و عقیدہ آخرت سے پرواہ نہ کر گناہوں کی طرف مائل نظر آتے ہیں حالانکہ آخرت کا تصور قرآن و حدیث میں تفصیل کے ساتھ موجود ہے جس کا ماحصل یہ ہے کہ موت کے بعد ہر انسان کو اللہ تعالیٰ کی بارگاہ میں حاضر ہو کر اپنے اعمال کا حساب دینا ہوگا اور جو جیسا عمل کرے گا اس کو ویسا بدلہ دیا جائے گا لہذا یہ بات بہت اہم ہے کہ مسلمان فکر آخرت سے ہرگز غافل نہ ہو۔

اس وقت ہمارے سامنے یوم آخرت کو یاد دلانے والی ایک کتاب مسمیٰ بہ، بعث بعد الموت کا عقیدہ قرآن مجید کی روشنی میں، موجود ہے جو استاذ گرامی ماہر علوم درسیہ حضرت علامہ و مولانا مفتی محمد احمد رضا قادری مصباحی حنفی دینا چوری صدر شعبہ افتاء و صدر المدرسین جامعہ اہلسنت ضیاء العلوم کربلا روڈ کالپی شریف کی تصنیف لطیف ہے جو اپنے موضوع پر خوب سے خوب تر ہے ماشاء اللہ تعالیٰ۔

حضرت نے اس کتاب میں آیات و امثال اور قصص قرآنیہ کے ذریعہ عقیدہ بعث بعد الموت کو واضح کیا ہے اور طوالت سے کام نہ لے کر معروضانہ لب و لہجہ استعمال کرتے ہوئے مختصر تبصرہ پر اکتفا فرمایا ہے تاکہ پڑھنے و سمجھنے میں کوئی دقت نہ ہو اور دل میں احساس آخرت بھی بیدار ہو جائے۔

حضرت استاذ گرامی کی اس سے قبل بھی متعدد کتابیں طبع ہو کر اہل علم سے خراج تحسین حاصل کر چکی ہیں جن میں سے (۱) المذہب المشہور فی زیارة القبر۔ (۲) تازیانہ مجہول عام دیابنہ۔ (۳) قہر بانی برفتنہ شیطان۔ (۴) پیغام تعلیم۔ وغیرہ کتابیں قابل ذکر ہیں جو حسب ضرورت عوام اہلسنت کی رہنمائی کے لئے معرض وجود میں آئیں۔

کتاب ہذا بھی اسی سلسلے کی کڑی ہے جس کو اپنی گونا گوں علمی مصروفیات میں شامل فرما کر اصلاح عوام کی خاطر آپ نے حال ہی میں زیور ترتیب سے آراستہ فرمایا ہے ہمیں امید ہے کہ اہل ذوق اسے پسند فرمائیں گے، اللہ رب العزت کی بارگاہ میں دعا ہے کہ وہ حضرت کی اس کاوش کو قبول فرما کر مقبول عام بنائے اور ان کو صحت و تندرستی کی دولت سے مالا مال رکھے و زیادہ سے زیادہ دین متین کی خدمت لے لے آئیں۔

وآخر دعوانا ان الحمد لله رب العالمین۔

والسلام مع الکرام

محمد حیات اللہ نظامی

جامعہ اہلسنت ضیاء العلوم کربلا روڈ کالپی شریف یوپی

۱۷/ فروری ۲۰۲۰ء



حامدا و مصلیا

ایک مسلمان کے سامنے جب موت، قبر، حشر، نشر، یوم حساب، صراط، میزان و جہنم کی بات کر کے اسے گناہوں سے بچنے کی تلقین اور نیکیاں کرنے کی ترغیب دی جائے اور جواب میں یہ سننے کو ملے کہ جب مرنا ہے تب مرنا ہے، قبر میں کون دیکھنے جاتا ہے کہ وہاں کیا ہوگا، مرنے کے بعد جو ہوگا دیکھ لیں گے، وہاں کا معاملہ وہیں دیکھا جائے گا وغیرہ وغیرہ تو اس وقت صرف افسوس ہی نہیں بلکہ حیرت و استعجاب کی انتہا ہو جاتی ہے یہ سوچ کر کہ کہیں اس کا عقیدہ آخرت کمزور یا مشکوک تو نہیں ہو گیا ہے جس کے نتیجے میں وہ اس طرح کارِ عمل ظاہر کر رہا ہے۔ یقیناً اس طرح کی غیر مناسب باتیں ایک مسلمان سے صادر نہیں ہونی چاہئے اور اگر کوئی کلمہ گو عقیدہ آخرت کے متعلق شک و شبہ کا شکار ہو جاتا ہے تو اس کا ایمان آخرت میں نفع بخش ثابت نہیں ہوگا کیوں کہ یہ عقیدہ ضروریات دین سے ہے اس کے برعکس کفار و ملحدین کا یہ نظریہ ہے کہ دنیا ہی سب کچھ ہے آخرت کوئی چیز نہیں بھلا مرنے کے بعد جب گوشت پوست و ہڈیاں گل سڑ جائیں گی تو اس کا احیاء کس طرح ممکن ہے؟ یہی عقیدہ کفار مکہ کا بھی تھا جیسا کہ علامہ جلال الدین سیوطی علیہ الرحمہ نے حضرت عبداللہ ابن عباس رضی اللہ عنہما کی یہ روایت نقل فرمائی ہے۔

جاء العاص بن وائل إلى رسول الله صلى الله عليه وسلم بعظم حائل، ففته بيده، فقال يا محمد:

أيحيى الله هذا بعدما أرى؟ قال: نعم. يبعث الله هذا، ثم يميتك، ثم يحييك، ثم يدخلك نار جهنم

فنزلت الآيات من آخر يس، {أولم ير الإنسان أنا خلقناه من نطفة فإذا هو خصيم مبين} إلى آخر

السورة: عاص بن وائل رسول اللہ ﷺ کے پاس ایک بوسیدہ ہڈی لے کر آیا اور اس کو اپنے ہاتھ سے ٹکڑے ٹکڑے کر کے کہنے لگا،

اے محمد! (ﷺ) کیا اللہ اس کو زندہ کرے گا اس حال کے بعد جو میں اس وقت دیکھ رہا ہوں؟ رسول اللہ ﷺ نے فرمایا ہاں! اللہ

تعالیٰ اس کو زندہ کر کے دوبارہ اٹھائے گا پھر تجھ کو موت دے گا پھر تجھ کو زندہ کرے گا پھر تجھ کو جہنم کی آگ میں داخل کرے گا۔ اس

پر سورۃ یسین کے آخری آیتیں نازل ہوئیں: اولم ير الانسان انا خلقناه من نطفة فاذا هو خصيم مبين الى

آخر سورة: (اور کیا آدمی نے نہ دیکھا کہ ہم نے اسے پانی کی بوند سے بنایا جمعی وہ صریح جھگڑا ہے آخری سورہ تک) (تفسیر درمنثور)

حضور صدر الافاضل علیہ الرحمہ لکھتے ہیں۔

یہ آیت عاص بن وائل یا ابو جہل اور بقول مشہور ابی بن خلف حُجّی کے حق میں نازل ہوئی جو انکارِ بعثت میں یعنی مرنے کے بعد

اٹھنے کے انکار میں سید عالم صلی اللہ علیہ وآلہ وسلم سے بحث و تکرار کرنے آیا تھا اس کے ہاتھ میں ایک گلی ہوئی ہڈی تھی اس کو توڑتا جاتا

تھا اور سید عالم صلی اللہ علیہ وآلہ وسلم سے کہتا جاتا تھا کہ کیا آپ کا خیال ہے کہ اس ہڈی کو گل جانے اور ریزہ ریزہ ہو جانے کے بعد بھی

اللہ تعالیٰ زندہ کرے گا؟ حضور علیہ الصلوٰۃ والسلام نے فرمایا ہاں اور تجھے بھی مرنے کے بعد اٹھائے گا اور جہنم میں داخل فرمائے گا۔

اس پر یہ آیت کریمہ نازل ہوئی: (خزان العرفان بر حاشیہ کنز الایمان)

اس بیان سے اندازہ کیا جاسکتا ہے کہ بعثت الموت کے تعلق سے کفار کا عقیدہ کیا ہوتا ہے اور حضور پاک ﷺ نے اس کے برعکس کیا

نظریہ رکھنے کا حکم فرمایا جس کی تائید اللہ رب العالمین کا کلام کر رہا ہے اس کے باوجود اگر کوئی اس کی طرف سے غفلت کا شکار ہوتا ہے تو اس کا

انجام کیا ہوگا بتانے کی ضرورت نہیں ہے۔ لیکن تصویر کا ایک دوسرا رخ یہ بھی ہے کہ اہل منبر و محراب کی طرف سے عوام الناس کے سامنے اس

نوعیت کے مسائل بہت کم بیان کئے جاتے ہیں اور اگر کوئی بیان کرتا بھی ہے تو فقط برائے نام جس میں نہ دلائل کی رعایت ہوتی ہے نہ نصوص

کا التزام یہی وجہ ہے کہ عام طور پر لوگ عقیدہ بعث بعد الموت کو شاید زیادہ اہمیت نہیں دیتے حالانکہ آج اس چیز کی حاجت ایک بار پھر شدید ہو گئی ہے کہ اسلام کے بنیادی عقائد و نظریات کو مدلل و مبرہن انداز میں عوام میں بیان کیا جائے تاکہ اسلامی اقدار کے اس دور زوال میں عامۃ المسلمین کا یقین و اعتماد کم از کم ضروریات دین و ایمان پر پورے کمال کے ساتھ بحال رہے چنانچہ ہم نے اسی زاویہ نگاہ کے تحت کتاب مجید کی ان آیات مقدسہ کو لیا جو صراحتاً بعث بعد الموت کی حقیقت پر دال ہیں اور ان قرآنی قصص و امثال کو بھی بیان کیا جو زیر عنوان آتے ہیں البتہ اس سلسلے میں احادیث مبارکہ کو زیر بحث نہیں لایا کیوں کہ ایک تو طوالت سے بچنا تھا دوسرے اس پر صرف نظریہ قرآنی کو ذکر کرنا مقصود تھا اسی مناسبت کی وجہ سے ہم نے اس کا نام، بعث بعد الموت کا عقیدہ قرآن مجید کی روشنی میں، رکھا اس نیت کے ساتھ کہ دین کی ایک بات دوسرے بھائیوں تک پہنچانے کا شرف مجھے بھی حاصل ہو، امید کرتا ہوں کہ احباب اخلاص مند پسند فرمائیں گے۔

انداز بیاباں گرچہ بہت شوخ نہیں ہے
شاید کہ اتر جائے ترے دل میں مری بات

اب اس بات کا اظہار کرتے ہوئے مجھے بے پناہ مسرت ہو رہی ہے کہ کتاب کی طباعت و اشاعت کی ذمہ داری ہمارے دیرینہ محب و کرم فرما حضرت مولانا منصور عالم رضوی دینا چوری مدرس دارالعلوم شمس العلوم نوری مسجد اسلامپور نے پورے اخلاص کے ساتھ لے لی بھی دو کتابوں کی اشاعت میں ان کا مالی تعاون بھرپور شامل رہا لہذا فقیر قادری خوشدلی کے ساتھ ان کے حق میں دعائیں خیر کرتا ہے کہ مولیٰ تعالیٰ انہیں اس کا اجر کامل عطا فرمائے۔

یہاں میرے وہ احباب گرامی بھی بہت زیادہ لائق سپاس ہیں جو اس کام میں میرے معین و معاون ثابت ہوئے یعنی حضرت مولانا مفتی حسین رضا مصباحی دام مجد، استاذ جامعہ اہلسنت ضیاء العلوم کالپی شریف جنہوں نے کتاب پر نظر ثانی کی زحمت اٹھائی اور عزیز القدر مفتی محمد حیات اللہ رضوی سلمہ اللہ تعالیٰ شعبہ تخصص فی الفقہ جامعہ ہذا کے عزیزم نے پروف ریڈنگ کا فریضہ انجام دیا اور محب و مخلص رفیق گرامی حضرت مولانا منصور عالم رضوی زید کرمہ جو میری تالیفات کو منظر عام لانے کے لئے راستہ ہموار کرتے رہتے ہیں۔ اللہ رب العزت ہر ایک کو اس نیک کام کا بہترین بدلہ عطا فرمائے اور مجھ بیٹو کو ایسے دوستوں کی رفاقت سے کبھی بھی محروم نہ کرے۔ آمین۔

اب محترم قارئین کی خدمت میں عرض ہے کہ ہم نے اس رسالے کو اپنے صواب دید کے مطابق بہتر سے بہتر بنانے کی کوشش کی ہے اور طول و اختصار کے مابین آیات قرآنیہ کی روشنی میں ضروری باتیں بیان کر دی ہیں نیز قارئین کو دقت نہ ہو اس لئے آیات قرآنیہ پر اعراب کا بھی التزام کر دیا ہے لیکن یہ ایک قلیل البضاعت و حقیر بندے کی کاوش ہے جس میں کوشش کے باوجود ہر طرح کی غلطیاں رہ جانا ممکن بلکہ واقع ہے اس لئے گزارش ہے کہ اگر کتاب میں کہیں کوئی خطا نظر آئے تو ازراہ اصلاح و محبت آگاہ فرمائیں تاکہ اس کو دور کیا جاسکے اور فقیر اس کے والدین و احباب کے حق میں حسن خاتمہ و مغفرت کی دعا کریں کہ یہی سب سے عظیم چیز ہے۔

دعاء: اے رب کریم تیری بارگاہ عظمت و جلال میں تیرے پیارے حبیب محمد رسول اللہ ﷺ کو وسیلہ بنا کر یہ فریاد کرتا ہوں کہ میری اس حقیر کاوش کو اپنی بارگاہ میں قبول فرما اسے مقبولیت کے زیور سے آراستہ کر دے، میری تمام عصیاں پر عفو و غفران کی بارش برسا دے، میری اور میرے والدین، برادران، احباب و جملہ مؤمنین کی مغفرت فرما دے، سب کو ایمان و اخلاص کی دولت سے مالا مال فرما اور اس کتاب کے مؤلف، ناشر اور قارئین پر حفظ و امان کا سایہ دراز فرما۔ آمین بحاجہ سید المرسلین و صلی اللہ تعالیٰ علی خیر خلقہ محمد و آلہ و اصحابہ اجمعین

فقط والسلام

طالب دعا حقرا لوری محمد احمد رضا فادری مصباحی غفرلہ ولا بوہ


خادم الحدیث والافتاء جامعہ اہلسنت ضیاء العلوم کربلاڑ وڈ کالپی شریف ضلع جالون یوپی

۱۸ فروری ۲۰۲۰ء





بعث بعد الموت پر یقین اسلام کا ایک بنیادی عقیدہ ہے



نحمدہ ونصلیٰ ونسلم علیٰ رسولہ الکریم

موت کے بعد ہم سب کو اللہ تعالیٰ پھر دوبارہ زندہ فرمائے گا یہ اسلام کے بنیادی عقائد میں سے ہے اس یقین کے بغیر آدمی مؤمن نہیں ہو سکتا، اللہ جل مجدہ کا ارشاد پاک ہے۔

ثُمَّ إِنَّكُمْ يَوْمَ الْقِيَمَةِ تُبْعَثُونَ: پھر تم سب قیامت کے دن اٹھائے جاؤ گے۔ (المومن، آیت۔ ۱۶)
حضرت علی المرتضیٰ رضی اللہ عنہ سے مروی ہے۔

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: لَا يُؤْمِنُ عَبْدٌ حَتَّى يُؤْمِنَ بِأَرْبَعٍ: يَشْهَدُ أَنْ لَا إِلَهَ إِلَّا اللَّهُ، وَأَنَّ رَسُولَ اللَّهِ بَعَثَنِي بِالْحَقِّ، وَيُؤْمِنُ بِالْمَوْتِ وَبِالْبَعْثِ بَعْدَ الْمَوْتِ، وَيُؤْمِنُ بِالْقَدَرِ: یعنی رسول اللہ ﷺ نے ارشاد فرمایا کہ بندہ مؤمن ہو ہی نہیں سکتا جب تک کہ وہ چار باتوں پر ایمان نہ لائے، (۱) وہ گواہی دے کہ اللہ کے سوا کوئی معبود نہیں (۲) وہ گواہی دے کہ میں اللہ کا رسول ہوں اس نے مجھے حق کے ساتھ بھیجا ہے (۳) وہ ایمان لائے اس بات پر کہ موت کے بعد دوبارہ اٹھایا جائے گا (۴) وہ ایمان لائے تقدیر پر۔ (سنن ترمذی باب ماجاء فی الایمان بالقدر خیرہ وشرہ)
شرح عقائد سفی میں ہے۔

وهو أن يبعث الله تعالى الموتى من القبور، بأن يجمع أجزاءهم الأصلية ويعيد الأرواح إليها: اور اللہ تعالیٰ مردوں کو دوبارہ قبروں سے زندہ اٹھائے گا اس طور پر کہ ان کے اجزائے اصلیہ کو جمع کر کے ان کی ارواح کو ان میں داخل فرمائے گا۔ (شرح عقائد سفی، ص ۹۹)

لہذا اس کا منکر کافر و بد دین اور قرآن مجید و ارشادات رسول ﷺ کو جھٹلانے والا ہے۔ جیسا کہ کفار کے اس عقیدے کا ذکر کرتے ہوئے قرآن مجید نے کہا ہے۔

زَعَمَ الَّذِينَ كَفَرُوا أَنْ لَنْ يُبْعَثُوا قُلْ بَلَىٰ وَرَبِّي لَتُبْعَثُنَّ ثُمَّ لَتُنَبَّيُنَّ بِهِمَا عَمِلْتُمْ وَذَلِكَ عَلَى اللَّهِ يَسِيرٌ: ترجمہ۔ اور کافروں کا یہ گمان ہے کہ وہ ہرگز نہیں اٹھائے جائیں گے! اے نبی آپ کہنے! کیوں نہیں میرے رب کی قسم تم ضرور اٹھائے جاؤ گے پھر تمہارے کرتوت کی سزا تمہیں دکھادی جائے گی اور یہ اللہ کے لئے بہت ہی آسان ہے۔ (تغابن۔ ۷)



دعوت انبیاء علیہم السلام اور بعث بعد الموت کا عقیدہ

جمع انبیائے کرام علیہم السلام کی دعوت میں یہ عقیدہ مشترکہ طور پر جزوے لاینفک رہا ہے کہ موت کے بعد انسان کو اللہ رب العالمین دوبارہ زندہ فرمائے گا اور اس سے اس کے اعمال کے متعلق پوچھا جائے گا چنانچہ قوم کے نام حضرت نوح علیہ السلام کی جو دعوت تھی اس کا ایک فکری پیغام اہل خرد کے لئے یہ بھی تھا۔

مَا لَكُمْ لَا تَرْجُونَ لِلَّهِ وَقَارًا وَقَدْ خَلَقَكُمْ أَطْوَارًا أَلَمْ تَرَوْا كَيْفَ خَلَقَ اللَّهُ سَبْعَ سَمَوَاتٍ طِبَاقًا، وَجَعَلَ

الْقَمَرِ فِيهِنَّ نُورًا وَجَعَلَ الشَّمْسُ سِرَاجًا وَاللَّهُ أَنْبَتَكُمْ مِنَ الْأَرْضِ نَبَاتًا ثُمَّ يُعِيدُكُمْ فِيهَا وَيُخْرِجُكُمْ إِخْرَاجًا: ترجمہ۔ تم اللہ کی عظمت و جلالت کو کیوں تسلیم نہیں کرتے؟ حالانکہ اس نے تم کو بہ تدریج پیدا کیا! کیا تم نے نہیں دیکھا کہ اللہ نے سات آسمان کس طرح اوپر تلے پیدا کئے ہیں اور ان میں چاند کو روشن فرمایا اور سورج کو چراغ بنایا اور اللہ نے تم کو زمین سے اگایا ہے پھر تم کو اسی زمین میں لوٹائے گا اور دوبارہ تم کو نکالے گا (نوح، آیت ۱۳ تا ۱۸)

اسی طرح حضرت ابراہیم علیہ السلام نے دعوت تو حید دیتے ہوئے اپنی قوم سے جو فرمایا تھا اس میں بھی مرنے کے بعد دوبارہ اٹھائے جانے کا ذکر تھا کما فی القرآن۔

الَّذِي خَلَقْنِي فَهُوَ يَهْدِينِ، وَالَّذِي هُوَ يُطْعِمُنِي وَيَسْقِينِ، وَإِذَا مَرِضْتُ فَهُوَ يَشْفِينِ، وَالَّذِي يُمِيتُنِي ثُمَّ يُحْيِينِ: ترجمہ: جس نے مجھے پیدا کیا سو وہی (اللہ تعالیٰ) مجھے ہدایت دیتا ہے، اور وہی مجھے کھلاتا اور پلاتا ہے، اور جب میں بیمار پڑتا ہوں تو وہی مجھے شفاء دیتا ہے، وہی میری روح قبض کرے گا پھر مجھے زندہ فرمائے گا (شعرا، آیت ۷۸ تا ۸۱)

حضرت موسیٰ علیہ السلام نے فرعون، ہامان، قارون اور ان کے ہمنواؤں کو دعوت حق دی تو اسے قبول کرنے کے بجائے انہوں نے حضرت موسیٰ علیہ السلام کو مات دینے کے لئے میدان جنگ آراستہ کیا اور ہر ممکن حربہ استعمال کیا مگر وہ عاجز و غاسر ہی رہے بالآخر اپنی طاقت و قوت کے نشے میں چور ہو کر فرعون نے حضرت موسیٰ علیہ السلام اور آپ کے ماننے والوں کو نہایت ہی تکبر اور گھمنڈ کے ساتھ قتل کرنے کی دھمکی دی اس پر موسیٰ علیہ السلام نے جواب میں فرعون سے جو فرمایا تھا اس میں یوم حساب یعنی حشر کے دن کا ذکر بطور خاص موجود ہے جیسا کہ قرآن مجید میں حضرت موسیٰ علیہ السلام کا جواب اس طرح محفوظ ہے۔

وَقَالَ مُوسَىٰ إِنِّي عُذْتُ بِرَبِّي وَرَبِّكُمْ مِنْ كُلِّ مُتَكَبِّرٍ لَا يُؤْمِنُ بِيَوْمِ الْحِسَابِ: ترجمہ۔ اور موسیٰ نے کہا میں ہر

اس متکبر سے جو یوم حساب پر ایمان نہیں رکھتا (اس کے شر سے) اپنے اوپر تمہارے رب کی پناہ میں ہوں (غافر، آیت ۲۷)

یونہی حضرت عیسیٰ علیہ السلام کی ولادت کے بعد جب قوم نے آپ کی والدہ پر شک ظاہر کیا تو باذن الہی آپ نے آغوش مادر ہی میں قوم سے خطاب فرمایا جس میں والدہ کی پاکدامنی کے ساتھ ساتھ مختصر الفاظ میں پورے عقیدہ اسلامی کا زبردست نقشہ کھینچ دیا اور اس میں بعث بعد الموت کا نظریہ بھی خوب واضح فرمادیا تھا جو صفحائے قرآنی میں کچھ اس طرح مرقوم ہے۔

قَالُوا يَمْرُؤُا لَقَدْ جِئْتَ شَيْئًا فَرِيًّا، يَا نُحْتُ هُرُونَ مَا كَانَ أَبُوكَ أَمْرًا سَوًّا وَمَا كَانَتْ أُمُّكَ بَغِيًّا،

فَأَشَارَتْ إِلَيْهِ قَالُوا كَيْفَ نُكَلِّمُ مَنْ كَانَ فِي الْهَيْدِ صَبِيًّا، قَالَ إِنِّي عَبْدُ اللَّهِ الْتَمَنِي الْكِتَابَ وَجَعَلَنِي نَبِيًّا، وَ

جَعَلَنِي مُبَارَكًا مِّنَ الْآيِنِ مَا كُنْتُ وَأَوْصِنِي بِالْصَّلَاةِ وَالزَّكَاةِ مَا دُمْتُ حَيًّا، وَبَرًّا بِوَالِدَتِي وَلَمْ يَجْعَلْنِي جَبَّارًا

شَقِيًّا، وَالسَّلَامُ عَلَيَّ يَوْمَ وُلِدْتُ وَيَوْمَ أَمُوتُ وَيَوْمَ أُبْعَثُ حَيًّا: بولے اے مریم بے شک تو نے بہت نیکن معاملہ

کیا ہے، اے ہارون کی بہن! نہ تیرا باپ برا آدمی تھا اور نہ تیری ماں بد کاظمی! اس پر مریم نے بچے کی طرف اشارہ کیا تو وہ لوگ کہنے

لگے کہ ہم گود کے بچے سے کیسے بات کریں؟ تب اس بچہ نے کہا کہ میں اللہ کا بندہ ہوں اس نے مجھے کتاب دی اور مجھے غیب کی

خبریں بتانے والا (نبی) بنایا اور اس نے مجھے برکت والا بنایا چاہے میں کہیں بھی رہوں اور اس نے مجھے نماز و زکوٰۃ کی تاکید فرمائی

جب تک اس دنیا میں رہوں اور اپنی ماں سے اچھا سلوک کرنے والا بنایا ہے اور مجھے بد بخت نہیں بنایا اور سلام ہو مجھ پر جس دن

میں پیدا ہوا اور جس دن مروں گا اور جس دن زندہ اٹھایا جاؤں گا (مریم، آیت ۲۷ تا ۳۳)

غرض کہ انبیائے کرام و رسولان عظام علیہم الصلوٰۃ والسلام کی دعوت میں بعث بعد الموت کی حقیقت کا ایک غیر مبدل اور مستحکم پیغام اپنی اپنی قوم کے لئے مشترکہ طور موجود تھا بلکہ انبیائے کرام علیہم السلام نے یہ بھی باور فرمادیا تھا کہ اللہ تعالیٰ کی وحدانیت اور اس کے جمیع احکام کی قبولیت کا جو دائمی نتیجہ سامنے آتا ہے وہ کما حقہ اس دنیا سے آخرت میں منتقل ہونے کے بعد ہی دیکھنے کو ملے گا۔





منکرین کا تعجب وارتباب اور حجت قرآنی

تمام انبیائے کرام علیہم السلام کی دعوت میں موت کے بعد کی زندگی کا تفصیلی بیان ہونے کے باوجود منکرین حق اور مادہ پرست ذہنیت کے حاملین نے اس عقیدہ بعث بعد الموت کو خلاف عقل قرار دے کر نہ صرف اس کو جھٹلانے کی کوشش کی بلکہ بعض بد بختوں نے ازراہ تمسخر اس پر غیر مہذب تبصرہ بھی کیا۔ چنانچہ حضور اقدس ﷺ نے جب کفار کے سامنے اس عقیدے کو رکھا۔

: ثُمَّ إِنَّكُمْ يَوْمَ الْقِيَامَةِ تُبْعَثُونَ: پھر تم سب قیامت کے دن اٹھائے جاؤ گے (المؤمنون، آیت ۱۶)۔

تو یہ سن کر ان کو بڑا تعجب ہوا اور اس عقیدے کو سن کر ان کا جو رد عمل سامنے آیا اس کا ذکر قرآن مجید میں کچھ اس طرح کیا گیا ہے جو سورہ ہود میں آیا ہے۔

: وَلَئِنْ قُلْتَ إِنَّكُمْ مَبْعُوثُونَ مِنْ بَعْدِ الْمَوْتِ لَيَقُولَنَّ الَّذِينَ كَفَرُوا إِنْ هَذَا إِلَّا سِحْرٌ مُؤْتَمِرٌ: اور اگر تم

فرماؤ کہ بے شک تم مرنے کے بعد اٹھائے جاؤ گے تو کافر ضرور کہیں گے کہ یہ تو نہیں مگر کھلا جادو (ہود، آیت ۷)

سورہ ق میں ہے۔

: أَلَا إِذَا مِتْنَا وَكُنَّا تُرَابًا ذَاكَ رَجْعٌ بَعِيدٌ: کیا جب ہم مرجائیں اور مٹی ہو جائیں گے پھر جنیں گے یہ پلٹنا دور ہے (ق- ۳)

سورہ صفت میں ہے۔

: عَازَا مِثْنًا وَكُنَّا تُرَابًا وَعِظَامًا إِنَّا لَمَبْعُوثُونَ: کیا جب ہم مرکڑی اور ہڈیاں ہو جائیں گے کیا ہم ضرور اٹھائے

جائیں گے (صفت، آیت ۱۶)

سورہ نازعات میں ہے۔

: يَقُولُونَ أَلَا لَمْ نَدُرُّوْهُنَّ فِي الْحَافِرَةِ: أَلَا إِذَا كُنَّا عِظَامًا نَّخِرَةً: کافر کہتے ہیں کیا ہم پھرا لے پاؤں پلٹیں گے، کیا جب گلی

ہڈیاں ہو جائیں گے (نازعات- ۱۰/۱۱)

سورہ واقعہ میں فرمایا۔

: وَكَانُوا يَقُولُونَ أَلَا إِذَا مِتْنَا وَكُنَّا تُرَابًا وَعِظَامًا إِنَّا لَمَبْعُوثُونَ: اور کہتے تھے کیا جب ہم

مر جائیں اور ہڈیاں اور مٹی ہو جائیں تو کیا ضرور ہم اٹھائے جائیں گے اور کیا ہمارے اگلے باپ دادا بھی (واقعہ ۷۴/۳۸)

سورہ اسراء کی آیت ہے۔

: وَقَالُوا إِذَا كُنَّا عِظَامًا وَرَفَاتًا إِنَّا لَمَبْعُوثُونَ خَلْقًا جَدِيدًا قُلْ مَرَّةً أَوْ حَدِيدًا: أَوْ خَلْقًا

جَمَاعًا كَبُرَ فِي صُدُورِكُمْ: فَسَيَقُولُونَ مَنْ يُعِيدُنَا قُلِ الَّذِي فَطَرَكُمْ أَوَّلَ مَرَّةٍ فَسَيُنْغِضُونَ إِلَيْكَ رُءُوسَهُمْ وَ

يَقُولُونَ مَتَى هُوَ قُلْ عَسَى أَنْ يَكُونَ قَرِيبًا: اور بولے کیا جب ہم ہڈیاں اور ریزہ ریزہ ہو جائیں گے کیا سچ مچ نئے بن کر

اٹھیں گے تو رب تعالیٰ نے اپنے رسول سے فرمایا تم فرماؤ کہ پتھر یا لہو ہو جاؤ، یا اور کوئی مخلوق جو تمہارے خیال میں بڑی ہو، تو اب

کہیں گے ہمیں کون پھر پیدا کرے گا تم فرماؤ وہی جس نے تمہیں پہلی بار پیدا کیا تھا تو اب تمہاری طرف مسخرگی سے سر ہلا کر کہیں گے

یہ کب ہے تم فرماؤ شاید نزدیک ہی ہو (اسراء ۴۹ تا ۵۱)

سورہ مریم میں ہے کہ ابی بن خلف بوسیدہ ہڈی کا ایک ٹکڑا ہاتھ میں لیکر کہنے لگا کہ کیا ہم اس طرح ہو جانے کے بعد دوبارہ زندہ کر کے

اٹھائے جائیں گے؟ تو جواب میں قرآن کریم کی یہ آیتیں نازل ہوئیں۔

: وَيَقُولُ الْإِنْسَانُ إِذَا مَاتَ لَسَوْفَ أُخْرَجُ حَيًّا: أَوَلَا يَذْكُرُ الْإِنْسَانُ أَنَّا خَلَقْنَاهُ مِنْ قَبْلُ وَلَمْ

يَا شَيْدًا قَوِّرْكَ لَنَحْشُرَنَّهٗمُ وَالشَّيَاطِينَ ثَمَّ لَنَحْضُرَنَّهُمْ حَوْلَ جَهَنَّمَ جِثَّةً: اور انسان کہتا ہے کہ جب میں مر جاؤں گا تو کیا عنقریب میں دوبارہ زندہ کر کے نکالا جاؤں گا؟ (تو رب تعالیٰ فرماتا ہے) کیا انسان یاد نہیں کرتا کہ ہم نے اس کو پہلے پیدا کیا جبکہ وہ کچھ بھی نہیں تھا! تو قسم ہے تمہارے رب کی کہ ہم ضرور ان کو شیطان کے ساتھ جمع کر کے اٹھائیں گے پھر ضرور ان کو جہنم کے کنارے گھٹنوں کے بل حاضر کریں گے (مریم- ۶۶ تا ۶۸)

ان ارشادات سے صاف ظاہر ہے کہ قرآن مجید میں رب قدیر نے بعث بعد الموت کے عقیدے کو مکمل شرح و بسط کے ساتھ بیان فرما دیا ہے اور منکرین کے انکار کا مسکت جواب دیکر ان کے تعجب و انکار کا زبردست علاج بھی فرما دیا ہے نیز عقل و خرد کے ترازو لیکر چلنے والوں کو اس بات کی صاف دعوت دے رکھی ہے کہ وہ میزان عقل پر اس صداقت کو تول کر دیکھ لے بلکہ زمین و آسمان اور خود اپنی تحقیق پر ہی پلٹ کر غور و فکر سے کام لے تو انھیں نہ اس سے انکار کی کوئی صورت نظر آئے گی اور نہ وہ اس سے بھاگ سکیں گے۔ لیکن یہ ایک ناقابل انکار سچائی ہے کہ شک و ارباب انسانی اذہان و قلوب کی ایک دائمی غذا ہے جس کا استعمال انسان کو مثبت اور منفی نتیجے تک پہنچاتا ہے مگر جب دلائل و براہین کے ساتھ یقین کی روشنی میسر آجاتی ہے تو پھر شک و شبہ کی تاریکی کا فور ہو جاتی ہے اور ذہن و فکر سکون و اطمینان کی لذت سے مالا مال ہو کر سچائی کو قبول کرنے میں کوئی عار محسوس نہیں کرتے۔

قرآن کا چیلنج: چونکہ مشکوک و مشتبہ چیزیں ناقابل اعتبار ہوتی ہیں اور صالح افکار و اذہان کے حاملین کسی بھی صورت میں انہیں قبول نہیں کر سکتے تھے بالخصوص معاملہ جب مذہبی عقائد و نظریات کا ہوتا ہے تو لوگ ہر اس بات کو سننا ناپسند کرتے ہیں جو ان کے مذہبی مزاج کے خلاف ہوتی ہے بلکہ ایسے موقع پر درست باتوں کو بھی نادرست قرار دے کر رد کر دیا جاتا ہے بالخصوص اس وقت جب منکر معاند بھی ہو تو وہ کسی حال میں بھی سچائی قبول کرنے پر آمادہ نہیں ہو سکتا اور کچھ ایسے بھی ہوتے ہیں جو سچائی کو ٹالنے کا حیلہ و بہانہ تلاش کرتے پھرتے ہیں اور اس میں شک و شبہ ڈالنے کی ناکام کوشش کرتے رہتے ہیں اس لئے قرآن مجید کو جب ہر قسم کے منکروں کا سامنا کرنا تھا تو اپنے ہر دعویٰ کی دلیل اس کے دامن میں پوری قوت و طاقت کے ساتھ موجود ہونا بھی لازمی تھا چنانچہ عقیدہ بعث بعد الموت پر بھی اس کا اپنا ایک مضبوط موقف ہے جو بے مثل حقیقت کا آئینہ ہے جسے رد کیا جاسکتا ہے اور نہ توڑا جاسکتا ہے بلکہ اس پر قرآن مجید نے ایسے ان گنت ٹھوس دلائل فراہم کر دیئے ہیں جو ایک طرف منکرین کا ناطقہ بند کر دیتے اور دوسری جانب صالح ذہن و فکر رکھنے والوں کو کام حقہ مطمئن بھی کر دیتے ہیں۔

ایک امر مسلم یہ بھی ہے کہ دعوت قرآنی کے محاسن جمیلہ کا احاطہ ممکن نہیں اور نہ اس کے اسلوب بیان و انداز گفتگو کا کوئی جواب ہے کیونکہ وہ جب کسی عنوان پر کلام کرتا ہے تو اس کے ہشت پہلو خطاب کا طرز مخاطب کے لئے مطلقاً کوئی ایسی گنجائش نہیں چھوڑتا جہاں سے وہ نکل سکے چنانچہ اس تناظر میں دیکھئے تو اس کی دو باتیں ایسی ہیں جو آج تک مخالفین کو حیرت میں ڈالی ہوئی ہیں ایک قرآن مجید بے مثل کتاب ہے اور دوسری اس کا پیغام وہی مانے گا جو عقل و شعور سے کام لے۔



قرآن کا چیلنج اور منکروں کی ہزیمت

اللہ تعالیٰ کے آخری پیغمبر سید العالمین محمد رسول اللہ ﷺ پر نازل ہونے والی اللہ کی آخری کتاب قرآن مجید نے جہاں ضروریات دین و ایمان کی تفصیلات بتا کر: **إِنَّ الدِّينَ عِنْدَ اللَّهِ الْإِسْلَامُ** کا دعویٰ بدلائل ثابت کر دیا وہیں دو ٹوک الفاظ میں یہ بھی صاف فرما دیا کہ یہ کتاب مبارک اپنے تمام تر تعارف و تفصیل اور محاسن و خوبیوں کے جامع ہونے کے ساتھ ساتھ ناقابل تنسیخ و تردید بھی ہے۔ کما قال تعالیٰ: **ذَٰلِكَ الْكِتَابُ لَا رَيْبَ فِيهِ** وہ عظیم الشان کتاب جس میں شک کی گنجائش ہی نہیں ہے۔

قرآن کریم کا یہ دعویٰ چونکہ مضبوط دلائل و براہین سے مزین ہے اس لئے اہل ایمان کو بلا کسی چوہ و چرا کے تسلیم ہے بلکہ وہ کمال احترام و خوشدلی سے اسے قبول کرتے ہیں اور اس کی اس بے مثال شان و عظمت پر فخر بھی کرتے ہیں البتہ منکرین اسلام کو یہ ماننے میں زبردست تردد لاحق ہے اور وہ کسی بھی حال میں یہ قبول کرنے کو تیار نہیں کہ یہ کتاب رب لم یزل کی جانب سے اتارا ہوا ہے، اسی لئے جب انہیں قرآن

مجید کے شگفتہ اور نجات دہندہ پیغام کی طرف دعوت دی گئی تو انھوں نے نہ صرف قرآن مجید کو ماننے سے انکار کر دیا بلکہ اس کے خلاف نہایت ہی غیر مہذب لب و لہجہ استعمال کرتے ہوئے اسے گزشتہ زمانے کی کہانی قرار دیکر رد کرنے کی کوشش بھی کی۔ کما قال اللہ تعالیٰ۔

وَإِذَا قِيلَ لَهُمْ مَّاذَا أُنْزِلَ رُبُّكُمْ قَالُوا أَسَاطِيرُ الْأَوَّلِينَ: اور جب ان سے کہا جاتا کہ تمہارے رب نے کیا نازل

کیا ہے؟ تو وہ کہتے ہیں کہ پہلے لوگوں کی من گھڑت کہانیاں ہیں (نحل۔ ۲۴)

اس پر اللہ رب العزت نے سرور عالم ﷺ سے فرمایا اے حبیب ان منکروں سے کہئے کہ اگر یہ اگلوں کی کہانیاں ہیں یا اس کے کلام الہی ہونے میں تمہیں شک ہے یا یہ کسی بندے کا گڑھا ہوا کلام ہے اور تم اپنے اس دعویٰ میں سچے ہو تو اس کے مثل کچھ آیتیں بنا کر لے آؤ اور اس کام کے لئے تمہیں اللہ کے علاوہ جتنے مددگار ملے سکتے ہیں سب کو جمع کرلو! جیسا کہ فرمایا۔

أَمْ يَقُولُونَ افْتَرَاهُ قُلْ فَأْتُوا بِعَشْرِ سُوْرٍ مِّثْلِهِ مُفْتَرِيَاتٍ وَادْعُوا مَنِ اسْتَعْظَمْتُمْ مِنْ دُونِ اللَّهِ إِنْ كُنْتُمْ

صَادِقِينَ: کیا وہ لوگ کہتے ہیں کہ انھوں نے اس کو خود گڑھ لیا ہے، (اے محبوب) آپ فرما دیجئے کہ تم اس کے مثل دس سورتیں

بنا کر لاؤ اور تم اللہ تعالیٰ کو چھوڑ کر جس کو بلا سکتے ہو بلا لو اگر تم (اپنے دعویٰ میں) سچے ہو۔ (ہود۔ ۱۲)

منکرین کی عاجزی اور بیچارگی کو مزید عیاں کرتے ہوئے رب تعالیٰ نے دوسری جگہ ان کو اس سے بھی زیادہ چھوٹ دیتے ہوئے فرمایا کہ اچھا چلو اگر دس سورتیں نہ لا سکو تو اس کے مثل ایک ہی سورت بنا کر لے آؤ! اور اس میں بھی اللہ کے سوا اپنے تمام حمایتی و طاقت و قوت والے اور اسباب و وسائل کو جمع کرلو! چنانچہ ارشاد ہوا۔

وَإِنْ كُنْتُمْ فِي رَيْبٍ مِّمَّا نَزَّلْنَا عَلَىٰ عَبْدِنَا فَأْتُوا بِسُوْرٍ مِّثْلِهِ وَادْعُوا شُهَدَاءَكُمْ مِنْ دُونِ اللَّهِ إِنْ

كُنْتُمْ صَادِقِينَ: اور اگر تمہیں کچھ شک ہو اس میں جو ہم نے اپنے اس خاص بندے پر اتارا ہے تو اس کی طرح ایک سورت تو

لے آؤ! اور اللہ کے سوا اپنے سب مددگاروں کو بلا لو اگر تم (اپنے اس دعویٰ میں کہ یہ قرآن اللہ کا کلام نہیں ہے) سچے ہو (بقرہ۔ ۲۳)

لیکن اپنی منتہائے فصاحت و بلاغت اور کمالِ سخنہ انی کا دعویٰ رکھنے والے جب بسیار کوششوں کے باوجود بھی ایک سورت تو کجا ایک آیت بھی بنا کر نہ لاسکے اور عاجز و ساکت ہو کر بیٹھ گئے تو رب عوجل نے انھیں جتا دیا کہ اے منکرو! تم جتنی بھی کوششیں کرلو ہرگز اس کی نظیر نہیں لاسکتے لہذا اب تمہارے لئے دو ہی راستے ہیں یا تو اللہ کے عذاب سے بچنے کے لئے اس کلام کی حقانیت کو قبول کرلو یا پھر جہنم میں جلنے کے لئے خود کو تیار رکھو! کما قال عوجل۔

فَإِنْ لَمْ تَفْعَلُوا وَلَنْ تَفْعَلُوا فَاتَّقُوا النَّارَ الَّتِي وَقُودُهَا النَّاسُ وَالْحِجَارَةُ أُعِدَّتْ لِلْكَافِرِينَ: اور اگر تم اس

کے مثل نہ لاسکے اور بہر حال تم اس کے مثل کبھی لا بھی نہیں سکتے تو ڈرو اس آگ سے جس کا ایندھن انسان اور پتھر ہیں جو منکروں

کے لئے ہی تیار رکھی ہے (بقرہ۔ ۲۴)

غور کیجئے کہ نزول قرآن کے آج صدیاں گزر گئیں، اس درمیان بے شمار ذہین و فطین اور ذی استعداد لوگ پیدا ہوئے، زبان و ادب کی دنیا میں ان گنت مثالی سخنہ ال اور اپنے کلام و قلم سے اہل فہم پر سکتہ طاری کر دینے والے لاتعداد فصحاء و بلغاء منصفہ شہود پر جلوہ بار ہوئے، عقل و خرد کی گتھیاں سلجھانے والے ہزار ہا منطقی و فلسفی آئے، اپنے علم و ہنر کے کمال سے زمانے کی آنکھوں کو خیرہ کر دینے والے عظیم سائنس داں بھی ہوئے اور خطہ ارض پر حکومت کرنے والے انتہائی شاہانہ کزوفر کے مالک حکمران بھی آئے اور چلے گئے لیکن قرآن مجید کے اس چیلنج کو قبول کرنے کی جرأت و ہمت کسی کو نہ ہوئی، نہ کوئی اس میں کچھ اضافہ کر سکا اور نہ کچھ اس سے گھٹا سکا نہ اس کے مثل کچھ لا سکا بلکہ اس کے مقابلے میں سب کے سب عاجز و بے بس نظر آئے۔ اور اس طرح قرآن مجید کا یہ دعویٰ حرف بہ حرف صحیح ثابت ہوتا چلا گیا کہ۔

قُلْ لِّئِنْ اجْتَمَعَتِ الْإِنْسُ وَالْجِنُّ عَلَىٰ أَنْ يَأْتُوا بِمِثْلِ هَذَا الْقُرْآنِ لَا يَأْتُونَ بِمِثْلِهِ وَلَوْ كَانَ بَعْضُهُمْ

لِبَعْضٍ ظَهِيرًا: اے حبیب آپ کہہ دیجئے کہ اگر تمام جن و انس اس بات پر جمع ہو جائیں کہ اس قرآن کے مثل لائیں گے تو وہ

ہرگز نہیں لاسکیں گے اگرچہ وہ ایک دوسرے کا مددگار بن جائیں (الاسراء۔ ۸۸)

انسان کا کلام کہہ کر قرآن کی حقانیت پر انگشت نمائی کرنے والوں کو اور اس میں کسی بھی اعتبار سے شک و شبہ کے راہ دینے والوں کی فکر و تدبیر کو جھوٹتے ہوئے اللہ رب العزت نے بڑے ہی ناصحانہ انداز میں یہ بھی کہا۔

: اَفَلَا يَتَذَكَّرُونَ الْقُرْآنَ، وَلَوْ كَانَ مِنْ عِنْدِ غَيْرِ اللَّهِ لَوَجَدُوا اخْتِلَافًا كَثِيرًا: کیا یہ لوگ غور نہیں کرتے قرآن میں کہ اگر یہ اللہ کے علاوہ کسی اور کی طرف سے ہوتا تو وہ لوگ یقیناً اس میں بہت سے اختلافات پاتے (النساء۔ ۸۲)

مطلب یہ ہے کہ انسانی کلام میں عموماً تعارض و اختلاف اور تناقض و ٹکراؤ ہوتا ہے، بڑے بڑے ادباء و انشاء پردازوں کی چند سطر کی گفتگو میں زبردست خامیاں نکل آتی ہیں، کہیں زبان و بیان میں منحنی تو کہیں سلاست و روانی میں بے ضابطگی، کسی جگہ خشک مضامین کے انبار تو کہیں دشوار ترین الفاظ کی بھرمار، کہیں لفظی خطائیں تو کہیں معنوی غلطیاں وغیرہ جبکہ قرآن اول سے آخر تک ہر طرح کے عیوب و نقائص سے پاک ہے جو یقیناً اس بات کا بین ثبوت ہے کہ یہ کسی مخلوق کا ترتیب دیا ہوا ہرگز نہیں بلکہ اللہ رب العلمین کا کلام ہے لہذا اس کی ہر بات حق ہے اور اس کو مان لینا چاہئے کیونکہ یہ ایک فطری ضابطہ ہے کہ اگر آپ مد مقابل کو کسی بھی میدان میں شکست و ہزیمت نہ دے سکیں تو آپ پر اس کی اطاعت لازمی ہو جاتی ہے۔ اور یہ راز اہل عقل و دانش پر سب سے زیادہ عیاں ہے تو قرآن نے بھی اپنے فکری دسترخوان پر سب سے پہلے انہیں لوگوں کو مدعو کیا۔



عقل انسانی ایک عظیم نعمت ہے

قرآن کی طرف سے عقل والوں کو دعوت فکر: قادر مطلق نے بنی نوع انسان کو صرف شکل و صورت ہی کے اعتبار سے دیگر حیوانات سے ممتاز نہیں فرمایا بلکہ اس کی سرشت میں عقل و شعور کا ایک نمول جو ہر بھی روشن فرمایا جس کی وجہ سے اسے دوسری مخلوقات پر باطنی فوقیت و حکومت بھی حاصل ہے لہذا اس سچائی کو قبول کرنے میں مطلق پس و پیش نہ ہونا چاہئے کہ یہ کارخانہ قدرت کا ایک عظیم شاہکار ہے جس کی نظیر و مثیل ناممکن ہے۔ اور اگر طبقہ انسانی کو اس بے بہا نعمت سے محروم کر دیا جائے تو یہ تصور بھی نہیں کیا جاسکتا کہ اس کا شمار کس صفت میں ہوگا۔ چنانچہ انسان کے لئے قدرت کا یہ ایک ایسا بیش بہا تحفہ ہے جس کا بدل انسانی دنیا میں ممکن نہیں، اسی کی بدولت انسان اپنے معاشرتی ارتقا و ترقی عروج و بلندی پر فائز ہے، اور حکمرانی و جہاں بانی، سیادت و قیادت، ایجادات و اختراعات یہ سب کچھ اسی خدائی نعمت کے رین منت ہیں یعنی یہ اللہ کریم کا ایک خصوصی فضل ہے جو اس نے تخلیقی طور پر انسان کے لئے ارزاں فرما دیا ہے۔

ہاں عقل و شعور اور فکر تدبر کے معاملے میں انسان آپس میں ایک دوسرے سے متفاوت ہے لیکن محروم نہیں ہے بلکہ کوئی فطری طور پر ہی ذہین و فطین ہوتا ہے اور کوئی بتدریج اس کی حدت کو حاصل کرنے میں کامیاب ہوتا ہے اور لاریب وہ شخص بڑا نصیب والا ہے جس کو اللہ رب العزت نے وافر عقل و شعور اور عالی فہم و فراست کی دولت سے نوازا ہے جیسا کہ عقلمند آدمی کی تحسین خود سرور عالم ﷺ نے فرمائی ہے۔ حضرت ابن عباس رضی اللہ عنہما سے مروی ہے۔

: انه دخل على عائشة رضي الله عنها فقال يا ام المؤمنين أرايت الرجل يقل قيامه ويكثر رقاده،

وآخر يكثر قيامه ويقل رقاده؟ ايها احب اليك؟ قالت سألت رسول الله ﷺ كما سألتني فقال

احسنهما عقلا، قلت يا رسول الله ﷺ! اسئلك عن عبادتهم؟ فقال يا عائشة انما يسئلان عن عقولهما

فمن كانا عقل كان افضل في الدنيا والآخرة: یعنی حضرت ابن عباس رضی اللہ عنہما نے ام المؤمنین حضرت عائشہ صدیقہ

رضی اللہ عنہا سے پوچھا کہ اے ام المؤمنین یہ بتائیں کہ ایک شخص قیام کم کرتا ہے اور زیادہ سوتا ہے اور دوسرا شخص قیام زیادہ کرتا ہے

اور کم سوتا ہے۔ آپ کے نزدیک دونوں میں سے پسندیدہ کون ہے؟ تو ام المؤمنین نے جواب دیا کہ یہی سوال میں نے بھی رسول اللہ

ﷺ سے کیا تھا تو آپ نے جواب دیا کہ دونوں میں پسندیدہ وہ شخص ہے جو زیادہ عقلمند ہو، میں نے عرض کی یا رسول اللہ ﷺ میرا

سوال ان کی عبادت کے بارے میں ہے تو رسول اللہ ﷺ نے فرمایا اے عائشہ! ان دونوں سے عقل کے بارے میں سوال ہوگا

پس جو زیادہ عقل مند ہے وہ دنیا و آخرت میں فضیلت والا ہے (کتاب الاذکیا لابن الجوزی ص ۳۲)



عقل والوں کو دعوت قرآنی

یہ بات بھی تسلیم شدہ ہے کہ اصحاب عقل ورائے جس بات کو قبول کرتے ہیں اسے دوسرے درجہ کے لوگ بلائیت و لعل کے مان لیتے ہیں اس لئے گویا یہ ایک اصول ٹھہرا کہ بات جب کی جائے تو اصحاب عقل و خرد ہی سے کی جائے اور فطرت سلیمہ کا بھی یہی تقاضا ہے تاکہ کم از کم بات کا سننا قبول کیا جائے کیونکہ قبولیت علم کی قوت ہی کو عقل کہتے ہیں (المفردات) اور جب کوئی صلاح و فلاح اور نجات و کامیابی کی بات سے بھی اعراض کر جائے تو یقیناً ایسا فرد مدہوش و بے خبر ہے اب اس سے کلام کرنا بلا فائدہ، مہمل اور: وضع شئی فی غیر محلہ: کا مترادف قرار پائے گا۔ لہذا عقلمند ہی اس لائق ہے کہ روئے سخن اس کی جانب کیا جائے کیونکہ وہ معقول بات کو سننے کا بھی اور اس میں غور فکر کر کے کسی نتیجے تک پہنچنے کی کوشش بھی کرے گا۔ حالانکہ اللہ رب العزت اس بات پر قادر ہے کہ وہ جس دل میں چاہے ہدایت کا گلاب کھلا دے، جس دماغ میں چاہے اپنی معرفت کی روشنی اتار دے لیکن اس نے انسان کو ایک خاص فطرت پر پیدا فرمایا۔

فَطَوَّرَ اللَّهُ الْبَنِيَّ فَطَوَّرَ النَّاسَ عَلَيْهَا: یعنی اللہ تعالیٰ کی ڈالی ہوئی فطرت، جس فطرت پر اس نے لوگوں کو پیدا

کیا۔ (الروم، آیت۔ ۳۰)

چنانچہ جہاں اس نے حیوانات کو اس فطرت پر پیدا فرمایا کہ وہ اپنی نشوونما اور عروج و ارتقا کے لئے مختلف ضروریات سے گھرے ہوئے ہیں اور نسل انسانی کو مزید ایک فطری نعمت قوت مدد عطا کر کے کلید امامت اس کے ہاتھ میں تھما دی اور اسے تدریجی عمل کا خوگر بنایا تاکہ کسی بھی امر کار و قبول وہ اپنے اختیار کے مطابق کر سکے، اور انسانی دنیا میں مسلسل تجربہ اور ممارست سے یہ بات قطعی طور پر ثابت ہو چکی ہے کہ عقل و شعور کے خلاف اٹھایا جانے والا قدم نقصان دہ ہوتا ہے اور غور فکر کے ساتھ کیا جانے والا عمل فائدہ مند اور مثبت نتیجہ لاتا ہے اسی لئے آدمی ہر کام میں غور فکر کا عادی ہے اور اس کے بعد آنے والے نتیجے پر راضی بھی ہے۔

یہ بڑے کرم کی بات ہے کہ خالق فطرت اللہ رب العزت نے اپنے کلام بلاغت نظام میں جگہ جگہ انھیں صاحبان عقل و خرد کو مخاطب کیا اور نظام کائنات میں ان کو غور و فکر کی دعوت دی تاکہ وہ اپنی عقل کی روشنی میں کائنات عالم کی تخلیق اور اس میں ہونے والے تغیر و تبدل کو بروئے فکر لا کر اس صداقت تک رسائی حاصل کر سکے کہ اس کائنات کا وجود محض ایک اتفاقی امر نہیں ہے بلکہ ذات واجب الوجود ہی کی وہ ہستی ہے جس کے دست قدرت میں اس کی پیدائش اور نظام گردیش کی باگ ڈور ہے۔ چنانچہ ارشاد باری ہے۔

إِنَّ فِي خَلْقِ السَّمُوتِ وَالْأَرْضِ وَاخْتِلَافِ اللَّيْلِ وَالنَّهَارِ وَالْفُلْكِ الَّتِي تَجْرِي فِي الْبَحْرِ بِمَا يَنْفَعُ النَّاسَ وَمَا أَنْزَلَ اللَّهُ مِنَ السَّمَاءِ مِنْ مَّاءٍ فَأَحْيَا بِهِ الْأَرْضَ بَعْدَ مَوْتِهَا وَبَسَّ فِيهَا مِنْ كُلِّ دَابَّةٍ وَتَصْرِيفِ الرِّيحِ وَالسَّحَابِ الْمُسَخَّرِ بَيْنَ السَّمَاءِ وَالْأَرْضِ لَآيَاتٍ لِّقَوْمٍ يَعْقِلُونَ: بے شک آسمان و زمین کی پیدائش، اور رات و دن کا بدل کر آنا اور کشتی جو سمندریں لوگوں کے فائدے کے لئے چلتی ہے، اور وہ اللہ جس نے آسمان سے پانی اتار کر مسردہ زمین کو زندہ فرمایا اور اس میں ہر قسم کے جانوروں کو پھیلا دیا اور ہواؤں کی گردش اور بادل جو زمین و آسمان کے درمیان اس کے حکم کے تابع ہے ان سب میں یقیناً عقل سے کام لینے والوں کے لئے نشانیاں موجود ہیں (البقرہ ۱۶۴)

سورۃ جاثیہ میں ہے۔

وَاخْتِلَافِ اللَّيْلِ وَالنَّهَارِ وَمَا أَنْزَلَ اللَّهُ مِنَ السَّمَاءِ مِنْ رِزْقٍ فَأَحْيَا بِهِ الْأَرْضَ بَعْدَ مَوْتِهَا وَتَصْرِيفِ الرِّيحِ آيَاتٍ لِّقَوْمٍ يَعْقِلُونَ: رات اور دن کے اختلاف، اور جو اللہ نے آسمان سے پانی اتارا پھر اس سے مردہ زمین کو زندہ کیا اور ہواؤں کی گردش ان میں نشانیاں ہیں عقل مندوں کے لئے (الجاثیہ۔ ۵)

یوں ہی اللہ تعالیٰ اپنے آیتیں ان لوگوں کو سناتا ہے جو اپنی عقل کو بروئے کار لاتے ہوئے انھیں سمجھنے کی کوشش کرتے ہیں کما قال

: كَذَٰلِكَ يُبَيِّنُ اللَّهُ لَكُمْ آيَاتِهِ لَعَلَّكُمْ تَعْقِلُونَ : ایسے ہی اللہ تعالیٰ تمہارے لئے اپنی آیتیں بیان فرماتا ہے تاکہ تم عقل سے کام لو (البقرہ۔ ۲۴۲)

سورۃ حدید میں ہے۔

: اَعْلَمُوا أَنَّ اللَّهَ يُحْيِي الْأَرْضَ بَعْدَ مَوْتِهَا قَدْ بَيَّنَّا لَكُمْ الْآيَاتِ لَعَلَّكُمْ تَعْقِلُونَ : جان لو کہ بے شک اللہ تعالیٰ زمین کو زندہ فرماتا ہے اس کی موت کے بعد، تحقیق کہ ہم نے نشانیاں بیان کر دیں تاکہ تم عقل سے کام لو۔ (الحدید۔ ۱۷)

سورۃ آل عمران میں ہے۔

: قَدْ بَيَّنَّا لَكُمْ الْآيَاتِ إِنْ كُنْتُمْ تَعْقِلُونَ : تحقیق کہ ہم نے تمہارے لئے نشانیاں ظاہر کر دیں اگر تم عقل سے کام لو۔ (آل عمران۔ ۱۱۸)

سورۃ روم کی آیت ہے۔

: وَمِنْ آيَاتِهِ يُرِيكُمُ الْبَرْقَ خَوْفًا وَطَمَعًا وَيُنْزِلُ مِنَ السَّمَاءِ مَاءً فَيُخْرِجُ بِهِ الْأَرْضَ بَعْدَ مَوْتِهَا ۚ إِنَّ فِي ذَٰلِكَ لَآيَاتٍ لِّقَوْمٍ يَعْقِلُونَ : اور اس کی نشانیوں میں سے یہ ہے کہ وہ تمہیں خوف و امید دلانے کے لئے بجلی دکھلاتا ہے اور آسمان سے پانی نازل کرتا ہے پھر اس کے ذریعے زمین کو اس کے مرنے بعد زندہ کرتا ہے بے شک اس میں اس قوم کے لئے ضرور نشانیاں ہیں جو عقل رکھتی ہے۔ (الروم۔ ۲۴)

اسی طرح قرآن مجید میں درجنوں مقامات پر عقل سے کام لینے کی بات کہی گئی ہے اور صاحبان عقل و شعور کو کہیں اولوالالباب کہیں اولوالنبی کہیں اولوالابصار وغیرہ جیسے الفاظ سے خطاب کر کے ان کو دعوت فکر دی گئی ہے جس سے یہ واضح ہو جاتا ہے کہ اسلام کا کوئی بھی عقیدہ ایسا نہیں ہے جس کو غیر معقول کہہ کر ٹال دیا جائے یا محض عقیدت پر مبنی قرار دے کر اس کو درخور اعتناء سمجھا جائے بلکہ اسلام کی ہر بات ایسی صداقت پر مبنی ہے کہ عقل و خرد کی گتھیا سلجھانے والوں کے لئے بھی اس سے فرار ممکن نہیں۔ اور قبولیت علم کی قوت و صلاحیت کو اگر عقل کہا جاتا ہے تو امور غیر معلومہ تک پہنچنے کے لئے معلوم شدہ امور کے ترتیب دینے کو فکر کہتے ہیں جیسا کہ فکر کی تعریف کی گئی ہے۔

: ترتيب امور معلومة للتأدي الى المجهول : یعنی فکر نام ہے امور معلومات کو اس طرح ترتیب دینا کہ مجہولات تک پہنچادے۔ (مجموع التعریفات)

اور قرآن کریم اپنے مخاطبین کو فکر و تدبر سے کام لینے کی بار بار تاکید کرتا ہے چنانچہ ارشاد ہوتا ہے۔

: وَ أَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ وَلَعَلَّهُمْ يَتَفَكَّرُونَ : اور ہم نے آپ پر ذکر نازل کیا اس لئے کہ آپ لوگوں کے لئے وہ تمام باتیں بیان کر دیں جو ہم نے آپ کی طرف نازل کی تاکہ وہ غور و فکر کریں (الحل۔ ۴۴)

سورۃ بقرہ کی آیت ہے۔

: كَذَٰلِكَ يُبَيِّنُ اللَّهُ لَكُمْ الْآيَاتِ لَعَلَّكُمْ تَتَفَكَّرُونَ : ایسے ہی اللہ تمہارے لئے اپنی نشانیاں بیان فرماتا ہے تاکہ تم فکر سے کام لو (البقرہ۔ ۲۱۹)

سورۃ یونس کی آیت ہے۔

: إِنَّمَا مَثَلُ الْحَيَاةِ الدُّنْيَا كَمَاءٍ أَنْزَلْنَاهُ مِنَ السَّمَاءِ فَاخْتَلَطَ بِهِ نَبَاتُ الْأَرْضِ مِمَّا يَأْكُلُ النَّاسُ وَالْأَنْعَامُ ۚ حَتَّىٰ إِذَا أَخَذَتِ الْأَرْضُ زُخْرُفَهَا وَازَّيَّنَتْ وَظَنَّ أَهْلُهَا أَنَّهُمْ قَدِرُونَ عَلَيْهِمْ آخِرَةُ نَازِلًا أَوْ نَهَارًا ۖ فَجَعَلْنَاهَا حَصِيدًا كَأَن لَّمْ تَغْنَبِ بِالْأَمْسِ ۚ كَذَٰلِكَ نُفَصِّلُ الْآيَاتِ لِقَوْمٍ يَتَفَكَّرُونَ : بے شک دنیا کی زندگی کی مثال اس پانی کی طرح ہے جس کو ہم نے آسمان سے نازل کیا تو اس کے ساتھ زمین سے اگنے والی تمام چیزیں گھنی ہو کر نکل آئیں جن میں سے انسان اور مویشی کھاتے ہیں یہاں تک کہ جب زمین نے اپنا سنگار حاصل کر لیا اور خوب آراستہ ہو گئی اور اس کے مالکوں

نے یہ خیال کر لیا کہ وہ اس پر قادر ہو گئے تو اس پر رات یادن میں ہمارا حکم آپہنچا اور اس نے ایسی کٹی ہوئی بسادیا کہ گویا کچھ بھی نہیں تھا اسی طرح ہم اپنی آیتیں ان لوگوں کے تفصیل کے ساتھ بیان کرتے ہیں جو غور و فکر کرتے ہیں۔ (یونس - ۲۴)

سورہ رعد میں ہے۔

وَهُوَ الَّذِي مَدَّ الْأَرْضَ وَجَعَلَ فِيهَا رَوَاسِيَ وَأَنْهَارًا وَمِنْ كُلِّ الثَّمَرَاتِ جَعَلَ فِيهَا زَوْجَيْنِ اثْنَيْنِ يُغْشَى اللَّيْلُ النَّهَارَ إِنَّ فِي ذَلِكَ لَآيَاتٍ لِّقَوْمٍ يَتَفَكَّرُونَ: اور وہی ہے جس نے زمین کو پھیلا یا اور اس میں پہاڑ اور دریا بنائے اور اسی نے ہر قسم کے پھول کے دودو جوڑے بنائے، وہی رات سے دن کو چھپاتا ہے بے شک اس میں ان لوگوں کے لئے ضرور نشانیاں ہیں جو غور و فکر کرتے ہیں۔ (رعد - ۳، پ ۱۳)

سورہ روم میں ہے۔

وَمِنْ آيَاتِهِ أَنْ خَلَقَ لَكُمْ مِنْ أَنْفُسِكُمْ أَزْوَاجًا لِتَسْكُنُوا إِلَيْهَا وَجَعَلَ بَيْنَكُمْ مَوَدَّةً وَرَحْمَةً إِنَّ فِي ذَلِكَ لَآيَاتٍ لِّقَوْمٍ يَتَفَكَّرُونَ: اور اس کی نشانیوں میں سے یہ ہے کہ اس نے تمہارے تمہاری ہی جنس سے بیویاں پیدا کیں تاکہ تم ان سے تسکین حاصل کرو اور اس نے تمہارے درمیان محبت و رحمت قائم کر دی، بے شک اس میں ضرور نشانیاں ہیں جو غور و فکر کرنے والوں کے لئے (الروم - ۲۱)

اس طرح کی بیسوں آیات ایسی ہیں جن میں بنی نوع انسان کو قدرت کی صناعات و تخلیقات اور اللہ تعالیٰ کے احکام و ہدایات میں فکر و تدبر کی دعوت دی گئی ہے۔ گویا قرآن یہ کہتا ہے کہ اے عقل والو تم ہماری باتوں کو سن کر خوب غور و فکر کرو پھر اس کے بعد تم دیکھو گے کہ تمہارے سامنے یہی نتیجہ ظاہر ہوگا کہ اللہ جل مجدہ کی بات بالکل حق ہے اور اس کی قبولیت سے گریز خلاف حق و خلاف فکر و عقل ہے۔

پھر جب کسی چیز کی صحت و سقامت جانچنے کا آلہ عقل و خرد ٹھہری اور تسلیم و تردید کا معیار صالح فکر و خیال کو قرار دیا گیا نیز انسان اسی عقل کی روشنی میں اپنے تمام تر فیصلے لینے کا عادی بھی واقع ہوا تو رب قدیر جل شانہ نے اپنی لازوال قوت اور بے مثال قدرت کے چند نمونے اس کے سامنے رکھے اور یہ بھی بتا دیا کہ ہم اس کائنات پر ایسے ایسے حالات پیش کرنے والے ہیں۔ ممکن ہے تم پہلی نظر میں ان کے وقوع کو بعید از عقل قرار دیدلو لیکن جب تم خوب غور و فکر اور فہم و فراست سے کام لو گے تو تم پر عیاں ہو جائے گا کہ رب کی بات بالکل سچ ہے۔ چنانچہ رب کے وہ بندے جو اس کی نشانیوں میں غور و فکر کر کے اصل نتیجے تک رسائی حاصل کر لیتے ہیں وہ کھلے دل سے اس حقیقت کا اعتراف بھی کرتے ہیں کما قال تعالیٰ۔

الَّذِينَ يَذْكُرُونَ اللَّهَ قِيَامًا وَقُعُودًا وَعَلَىٰ جُنُوبِهِمْ وَيَتَفَكَّرُونَ فِي خَلْقِ السَّمَوَاتِ وَالْأَرْضِ رَبَّنَا مَا خَلَقْتَ هَذَا بَاطِلًا سُبْحَانَكَ فَقِنَا عَذَابَ النَّارِ: جو لوگ گھڑے بیٹھے لیٹے اور کھڑے کے بل اللہ کو یاد کرتے ہیں اور زمین و آسمان کی پیدائش میں غور کرتے ہیں (وہ بے ساختہ پکار اٹھتے ہیں کہ) اے ہمارے رب تو نے ان چیزوں کو بے فائدہ پیدا نہیں کیا پس ہم کو عذاب نار سے بچا۔ (آل عمران - ۱۹۱)

اور ایسوں ہی کو اللہ عز و جل بلند فکر، عقلمند اور ہدایت یافتہ ہونے کا تمغہ بھی عطا فرماتا ہے۔ جیسا کہ ارشاد گرامی ہے۔

الَّذِينَ يَسْتَمِعُونَ الْقَوْلَ فَيَتَّبِعُونَ أَحْسَنَهُ أُولَٰئِكَ الَّذِينَ هَدَاهُمُ اللَّهُ وَأُولَٰئِكَ هُمْ أُولُوا الْأَلْبَابِ: جو لوگ بغور بات کو سنتے ہیں پھر اچھی بات کی پیروی کرتے ہیں تو وہی لوگ ہیں جنہیں اللہ نے ہدایت عطا کی اور وہ عقل مند لوگ ہیں۔ (الزمر - ۱۸)

جب قرآن نے اپنے مخاطبین پر نہایت ہی مستحکم اور مضبوط دلائل سے اپنی اس سچائی کو ثابت کر دیا کہ اس کی ہر بات حق اور اس کا ہر دعویٰ مدلل و مبرہن ہے، کائنات عالم میں کسی کو بھی یہ قوت و استعداد میسر نہیں کہ وہ اس کے کسی بات کو غلط یا سچائی سے بعید ثابت کر دیکھائے تو اب کسی کے لئے گنجائش بھی باقی نہیں رہتی کہ اس کا پیغام قبول نہ کرے بلکہ اس کی حقانیت کے آگے ہار ماننے والوں کے لئے لازم ہے کہ اسے صمیم قلب سے تسلیم کر لے اور ہر قسم کے مکرو فریب اور جھوٹ و باطل سے نجات حاصل کر کے ہدایت کی روشنی میں آجائے کہ۔

وَلِلَّهِ يَدْعُوا إِلَىٰ دَارِ السَّلَامِ: اور اللہ سلامتی کے گھر کی طرف بلاتا ہے (یونس - ۲۵)

بہر حال ماننا ہی پڑے گا کہ اسلام ہی وہ واحد دین ہے جو دنیا و آخرت میں بنی نوع انسانی کو کامیابی سے ہمکنار کرنے کے لئے آیا ہے اور وہ کسی طرح کی ملاوٹ و جعل سازی کو اپنے قریب بھٹکنے نہیں دیتا لیکن اس کے دامن میں جگہ پانے کے لئے اس کے نافذ کردہ اصول و عقائد کو تسلیم کرنا لازمی ہے یعنی اسلام اپنی شرطوں و لوازمات کے ساتھ ہی کسی کا اسلام لانا قبول کرتا ہے اور وہ جن اصول و عقائد کی بنیاد پر کسی کے لئے قبولیت کا دروازہ کھولتا ہے ان میں ایک اہم بنیادی عقیدہ یہ ہے کہ انسان مرنے کے بعد دوبارہ زندہ کیا جائے گا اور معاد و حشر کی منازل سے اسے گزرنا ہوگا، اسے دنیا میں کئے گئے اپنے اعمال کا حساب دینا ہوگا اور رب ذوالجلال کا فیصلہ ہی اس کے حق میں آخری فیصلہ ہوگا



عقیدہ بعث بعد الموت اور قرآنی ارشادات

اللہ رب العالمین کی عادت کریمہ اس نہج پر جاری ہے کہ وہ منکروں کو ان کے انکار پر صرف سزا و عذاب کی تہدید و وعید کر کے نہیں چھوڑتا بلکہ ان کو مسلسل غور و فکر کی دعوت دیتا رہتا ہے تاکہ اس کی حجت تمام ہو جائے اور بروز حشر بندے کے پاس کوئی عذر نہ رہے۔ چنانچہ عقیدہ بعث و نشر کو بھی اس نے بندوں کو مختلف اور معقولی انداز میں سمجھایا اور چوں کہ انسانی عقل و شعور ایک دوسرے سے متفاوت ہے، کوئی پہلی ہی نظر میں بات کی گہرائی و گیرائی تک پہنچ جاتا ہے اور کسی کو قدرے وقت لگ جاتا ہے اس لئے رب کریم نے ہر ایک فکر و فہم کی رعایت فرماتے ہوئے بڑے حسین اور دلنشین پیرائے میں کبھی امثال و نظائر پیش کر کے انھیں غور و فکر کی دعوت دی تو کبھی اپنے مقبول بندوں کی زندگی میں باضابطہ اس کی عملی صورت پیش کر کے اپنی قدرت کاملہ کا اظہار فرمایا تاکہ ہر معیار کا آدمی اسے ماننے پر مجبور ہو جائے۔ اسلام کے اس بنیادی عقیدے کو قرآن مجید نے مختلف انداز میں اپنے اندر بار بار دوہرایا جیسا کہ سورہ بقرہ میں ہے۔

كَيْفَ تَكْفُرُونَ بِاللّٰهِ وَكُنْتُمْ اَمْوَاتًا فَاحْيَاكُمْ ثُمَّ تُمَيِّتُكُمْ ثُمَّ يُحْيِيكُمْ ثُمَّ اِلَيْهِ تُرْجَعُونَ : بھلا تم کیوں کہ خدا کے منکر ہو گے حالانکہ تم مردہ تھے اس نے تمہیں جلایا پھر تمہیں مارے گا پھر تمہیں جلانے کا پھر اسی کی طرف پلٹ کر جاؤ گے (البقرہ - ۲۸) سورہ طہ میں ہے۔

مِنْهَا خَلَقْنَاكُمْ وَفِيهَا نُعِيدُكُمْ وَمِنْهَا نُخْرِجُكُمْ تَارَةً اُخْرٰى : ہم نے زمین ہی سے تمہیں بنایا اور اسی میں تمہیں پھر لے جائیں گے اور اسی سے تمہیں دوبارہ نکالیں گے (طہ - ۵۵) سورہ جاثیہ کی آیت ہے۔

قُلِ اللّٰهُ يُحْيِيكُمْ ثُمَّ يُمَيِّتُكُمْ ثُمَّ يُجْمَعُكُمْ اِلٰى يَوْمِ الْقِيَامَةِ لَا رَيْبَ فِيْهِ وَلٰكِنَّ اَكْثَرَ النَّاسِ لَا يَعْلَمُوْنَ : تم فرماؤ اللہ تمہیں جلاتا ہے پھر تم کو مارے گا پھر تم سب کو اکٹھا کرے گا قیامت کے دن جس میں کوئی شک نہیں لیکن بہت آدمی نہیں جانتے (الجاثیہ - ۲۶) سورہ حج میں ہے۔

ذٰلِكَ بِاَنَّ اللّٰهَ هُوَ الْحَقُّ وَاَنَّهُ يُحْيِي الْمَوْتٰى وَاَنَّهُ عَلٰى كُلِّ شَيْءٍ قَدِيْرٌ . وَاَنَّ السَّاعَةَ اَتَتْهُ لَا رَيْبَ فِيْهَا وَاَنَّ اللّٰهَ يَبْعَثُ مَنْ فِي الْقُبُوْر : اس لیے ہے کہ اللہ ہی حق ہے اور یہ کہ وہ مردے جلانے (زندہ کرے) گا اور یہ کہ وہ سب کچھ کر سکتا ہے اور اس لیے کہ قیامت آنے والی اس میں کچھ شک نہیں اور یہ کہ اللہ اٹھائے گا انہیں جو قبروں میں ہیں (الحج - ۶)

درج بالا آیات سے ایک بات یہ بھی سامنے آتی ہے کہ زیر بحث زاویہ نگاہ سے قرآن کریم کا مطالعہ کرنے والوں پر یہ بات پوری عیاں ہو جاتی ہے کہ قادر مطلق جل مجدہ نے عقیدہ بعث بعد الموت کے اندر شک و شبہ رکھنے والوں کو پہلے تخلیق کائنات اور نظام عالم میں غور و خوض کا درس دیا ہے کیوں کہ سلیم فکر انسان اگر اشیائے کائنات کی پیدائش میں غور کرے گا تو اس نتیجے تک باسانی پہنچ جائے گا کہ جس نے پہلی مرتبہ اشیاء کو زبور تخلیق سے آراستہ فرمایا ہے بار دیگر بھی اس کے لئے یہ فعل مطلقاً کوئی مشکل نہیں ہو سکتا بلکہ وہ اس پر بھی قادر ہے۔ اس عنوان

پھر قرآن کے مضامین کثیر میں یہاں سب کا احاطہ مقصود نہیں بس دو چند شواہد قرآنی ملاحظہ کریں۔
سورۃ احقاف میں ہے۔

أَوَلَمْ يَرَوْا أَنَّ اللَّهَ الَّذِي خَلَقَ السَّمَوَاتِ وَالْأَرْضَ وَلَمْ يَعْزِ بِخَلْقِهِنَّ بِقَدِيرٍ عَلَى أَنْ يُحْيِيَ الْمَوْتَى بَلَىٰ إِنَّهُ عَلَىٰ كُلِّ شَيْءٍ قَدِيرٌ : کیا انہوں نے نہ جانا کہ وہ اللہ جس نے آسمان اور زمین بنائے اور ان کے بنانے میں نہ تھا قادر ہے کہ مردے جلائے (زندہ کرے) کیوں نہیں بے شک وہ سب کچھ کر سکتا ہے (الحقاف - ۳۳)
سورۃ یس میں ارشاد ہوا ہے۔

أَوَلَمْ يَرَ الْإِنْسَانُ أَنَّا خَلَقْنَاهُ مِنْ نُطْفَةٍ فَإِذَا هُوَ خَصِيمٌ مُبِينٌ، وَضَرَبَ لَنَا مَثَلًا وَنَسِيَ خَلْقَهُ، قَالَ مَنْ يُحْيِي الْعِظَامَ وَهِيَ رَمِيمٌ قُلْ يُحْيِيهَا الَّذِي أَنْشَأَهَا أَوَّلَ مَرَّةٍ، وَهُوَ بِكُلِّ خَلْقٍ عَلِيمٌ، الَّذِي جَعَلَ لَكُم مِّنَ الشَّجَرِ الْأَخْضَرِ نَارًا فَإِذَا أَنْتُمْ مِنْهُ تُوقَدُونَ، أَوَلَيْسَ الَّذِي خَلَقَ السَّمَوَاتِ وَالْأَرْضَ بِقَدِيرٍ عَلَىٰ أَنْ يَخْلُقَ مِثْلَهُمْ، بَلَىٰ وَهُوَ الْخَلَّاقُ الْعَلِيمُ، إِنَّمَا أَمْرُهُ إِذَا أَرَادَ شَيْئًا أَنْ يَقُولَ لَهُ كُنْ فَيَكُونُ، فَسُبْحَنَ الَّذِي يَسِيرُهُ مَلَكُوتُ كُلِّ شَيْءٍ وَإِلَيْهِ تُرْجَعُونَ : اور کیا آدمی نے نہ دیکھا کہ ہم نے اسے پانی کی بوند سے بنایا جی وہ صریح جھگڑا لو ہے، اور ہمارے لیے کہاوت کہتا ہے اور اپنی پیدائش بھول گیا بولا ایسا کون ہے کہ ہڈیوں کو زندہ کرے جب وہ بالکل گل گئیں، تم فرماؤ انھیں وہ زندہ کرے گا جس نے پہلی بار انہیں بنایا اور اسے ہر پیدائش کا علم ہے، جس نے تمہارے لیے ہرے پیڑ میں سے آگ پیدا کی جی تم اس سے سگاتے ہو، اور کیا وہ جس نے آسمان اور زمین بنائے ان جیسے اور نہیں بنا سکتا کیوں نہیں اور وہی ہے بڑا پیدا کرنے والا سب کچھ جانتا، اس کا کام تو یہی ہے کہ جب کسی چیز کو چاہے تو اس سے فرمائے ہو جاوہ فوراً ہو جاتی ہے، تو پانی ہے اسے جس کے ہاتھ ہر چیز کا قبضہ ہے اور اسی کی طرف پھیرے جاؤ گے (یسین - ۷۷ تا ۸۳)
سورۃ نجم سجدہ میں وارد ہوا ہے۔

وَمِنَ آيَاتِهِ أَنَّكَ تَرَى الْأَرْضَ خَاشِعَةً فَإِذَا أَنْزَلْنَا عَلَيْهَا الْمَاءَ اهْتَزَّتْ وَرَبَتْ، إِنَّ الَّذِي أَحْيَاهَا لَمُحْيِي الْمَوْتِ، إِنَّهُ عَلَىٰ كُلِّ شَيْءٍ قَدِيرٌ : اور اس کی نشانیوں سے ہے کہ تو زمین کو دیکھے بے قدر پڑی پھر ہم نے جب اس پر پانی اتارا تو تازہ ہوئی اور بڑھ چلی بے شک جس نے اسے جلا یا ضرور مردے جلائے (زندہ کرے) گاہے شک وہ سب کچھ کر سکتا ہے (فصلت - ۳۹)
سورۃ حج میں ہے۔

أَيُّهَا النَّاسُ إِن كُنْتُمْ فِي رَيْبٍ مِّنَ الْبَعْثِ فَإِنَّا خَلَقْنَكُم مِّن تَرَابٍ ثُمَّ مِنْ نُطْفَةٍ ثُمَّ مِنْ عَلَقَةٍ ثُمَّ مِنْ مُضْغَةٍ مُخَلَّقَةٍ وَغَيْرِ مُخَلَّقَةٍ لِّنَبِّئَنَّكُمْ لَكُمْ وَتَقَرُّ فِي الْأَرْحَامِ مَا نَشَاءُ إِلَىٰ أَجَلٍ مُّسَمًّى ثُمَّ نُخْرِجُكُمْ طِفْلًا ثُمَّ لِنَبْلُوَكُمْ أَشَدُّكُمْ، وَمِنْكُمْ مَّن يُتَوَفَّىٰ وَمِنْكُمْ مَّن يُرَدُّ إِلَىٰ أَرْذَلِ الْعُمُرِ لِكَيْلَا يَعْلَمَ مِنْ بَعْدِ عِلْمٍ شَيْئًا، وَتَرَى الْأَرْضَ هَامِدَةً فَإِذَا أَنْزَلْنَا عَلَيْهَا الْمَاءَ اهْتَزَّتْ وَرَبَتْ وَأَنْبَتَتْ مِنْ كُلِّ زَوْجٍ بَهِيجٍ، ذَلِكَ بِأَنَّ اللَّهَ هُوَ الْحَقُّ وَأَنَّهُ يُحْيِي الْمَوْتَىٰ وَأَنَّهُ عَلَىٰ كُلِّ شَيْءٍ قَدِيرٌ، وَأَنَّ السَّاعَةَ آتِيَةٌ لَا رَيْبَ فِيهَا وَأَنَّ اللَّهَ يَبْعَثُ فِي الْقُبُورِ : اے لوگو! اگر تمہیں قیامت کے دن جینے میں کچھ شک ہو تو یہ غور کرو کہ ہم نے تمہیں پیدا کیا مٹی سے پھر پانی کی بوند سے پھر خون کی پھٹک سے پھر گوشت کی بوٹی سے نقشہ بنی اور بے بنی تاکہ ہم تمہارے لیے اپنی نشانیاں ظاہر فرمائیں اور ہم تمہارے رکھتے ہیں ماؤں کے پیٹ میں جسے چاہیں ایک مقرر میعاد تک پھر تمہیں نکالتے ہیں بچہ پھر اس لیے کہ تم اپنی جوانی کو پہنچو اور تم میں کوئی پہلے ہی مر جاتا ہے اور کوئی سب میں نئی عمر تک ڈالا جاتا ہے کہ جاننے کے بعد کچھ نہ جانے اور تو زمین کو دیکھے مرجھا رہی ہوئی پھر جب ہم نے اس پر پانی اتارا تو تازہ ہوئی اور ابھر آئی اور ہر رونق دار جوڑا اگلائی، یہ اس لیے ہے کہ اللہ ہی حق ہے اور یہ کہ وہ مردے جلائے (زندہ کرے) گا اور یہ کہ وہ سب کچھ کر سکتا ہے، اور اس لیے کہ قیامت آنے والی اس میں کچھ شک نہیں اور یہ کہ اللہ اٹھائے گا انہیں جو قبروں میں ہیں (الحج - ۵ تا ۷)

سورۃ قیامہ میں ہے۔

اَيَحْسَبُ الْاِنْسَانُ اَنْ يُتْرَكَ سُدًى، اَلَمْ يَكُنْ نُطْفَةً مِّنْ مَّنًى يُمْنًى، ثُمَّ كَانَ عَلَقَةً فَخَلَقَ فَسَوًى، فَبَعَلَ مِنْهُ
الْزَّوْجَيْنِ الذَّكَرَ وَالْاُنْثَى، اَلَيْسَ ذٰلِكَ بِقَدِيرٍ عَلٰى اَنْ يُعْجِيَ مِ الْمَوْتِ: کیا آدمی اس گھمنڈ میں ہے کہ آزاد چھوڑ دیا جائے
گا، کیا وہ ایک بوند نہ تھا اس مٹی کا کہ گرانی جائے، پھر خون کی پھٹک ہو تو اس نے پیدا فرمایا پھر ٹھیک بنایا، تو اس سے دو جوڑے
بنائے مرد اور عورت، کیا جس نے یہ کچھ کیا وہ مرد سے نہ جلا سکے گا (القیامہ۔ ۳۶ تا ۴۰)

مندرجہ بالا آیات کریمہ میں اس بات کا واضح بیان موجود ہے کہ اللہ تعالیٰ موت کے بعد دوبارہ پھر جلائے گا اور اس میں شک و شبہ رکھنے
والوں کے لئے غور و فکر کی دعوت بھی ہے کہ ذرا عقل شعور کا دامن تھام کر سوچو کہ جو ذات پہلی بار مخلوقات کو عدم سے وجود میں لا سکتی ہے، بلا
کسی مادہ مٹرل اور نمونہ کے بے جان اشیاء کو بہترین شکل و صورت اور عمدہ قد و قامت کے ساتھ پیدا فرما سکتی ہے کیا وہ انہیں چیزوں کو
دوبارہ پیدا کرنے پر قادر نہیں ہے؟ ضرور ہے اور ایک دن اس کا عملی مظاہرہ ضرور ہونا ہے۔

قرآن مجید میں عقیدہ بعثت بعد الموت کی تائید میں اسی جہان میں مردوں کو زندہ کرنے کے واقعات بھی موجود ہیں جن کو پڑھنے کے بعد
کسی کے لئے کوئی جائے مفر نہیں رہتی بلکہ صاحبان عقل و بصیرت بے ساختہ خداوند قدوس کی تسبیح و تحمید میں مصروف ہو جاتے ہیں۔ اہل
ایمان کے یقین میں اضافہ ہو جاتا ہے اور جو حق کا متلاشی ہوتا ہے اس کے لئے ہدایت کا دروازہ کھل جاتا ہے۔ ان واقعات میں حضرت موسیٰ
علیہ السلام کی امت میں مقتول کا زندہ ہو کر اپنے قاتل کی نشاندہی کرنا، حضرت عزیر علیہ السلام کا سو سال بعد اٹھ کر خدا کی قدرت پر اپنے علم
و یقین کا اظہار کرنا، حضرت ابراہیم علیہ السلام کے ذریعے پرندوں کو ذبح کر کے پھر دوبارہ ان کو نئی زندگی عطا ہونا اور اصحاب کہف کا کئی سو سال
بعد بیدار ہو کر خدا کی اس قدرت کاملہ کا ایک نمونہ بن جانا وغیرہ شامل ہیں جو بہر حال منکروں کو عاجز کرنے کے لئے کافی ہیں۔

ذیل میں ہم قرآنی آیات کی روشنی میں ان واقعات کی طرف فقط توجہ دلاتے ہیں جس کو تفصیل مطلوب ہو وہ کتب تفاسیر کی طرف رجوع
کرے۔ ان سچے واقعات کو ملاحظہ کرنے بعد یہ اعتراف کرنے میں دیر نہ لگے گی کہ بے شک خلاق کائنات قادر مطلق ہے وہ جو چاہے کر سکتا
ہے اور اس کا یہ اعلان بالکل سچ ہے۔

قُلِ اللّٰهُمَّ مَلِكُ الْمَلِكِ تُؤْتِي الْمَلِكَ مَن تَشَاءُ وَتَنْزِعُ الْمَلِكَ مِمَّن تَشَاءُ وَتُعِزُّ مَن تَشَاءُ وَتُذِلُّ مَن
تَشَاءُ ۚ بِيَدِكَ الْخَيْرُ ۚ اِنَّكَ عَلٰى كُلِّ شَيْءٍ قَدِيرٌ، تَوَلَّجَ اللَّيْلُ فِي النَّهَارِ وَتَوَلَّجَ النَّهَارُ فِي اللَّيْلِ وَ تُخْرِجُ الْحَيَّ مِنَ الْمَمِيَّتِ
وَتُخْرِجُ الْمَمِيَّتَ مِنَ الْحَيِّ وَ تَزُرُّ مَن تَشَاءُ بِغَيْرِ حِسَابٍ: یوں عرض کر اے اللہ ملک کے مالک تو جسے چاہے
سلطنت دے اور جسے چاہے سلطنت چھین لے اور جسے چاہے عزت دے اور جسے چاہے ذلت دے ساری بھلائی تیرے ہی ہاتھ
ہے بے شک تو سب کچھ کر سکتا ہے، تو رات کا حصہ دن میں ڈالے اور دن کا حصہ رات میں ڈالے اور سردہ سے زندہ نکالے اور زندہ
سے مردہ نکالے اور جسے چاہے بے گنتی دے۔ (آل عمران۔ ۲۷، ۲۸)

واضح رہے کہ ان میں سے ہر ایک واقعہ کی نوعیت ایک دوسرے سے قدرے مختلف ہے جیسے حضرت عزیر علیہ السلام کے قصے میں ہے
کہ اللہ نے ان کو موت دیکر پھر سو سال کے بعد زندہ کیا اور بنی اسرائیل کے لئے ان کے مقتول کو مذبح گائے کے جسم کا ایک ٹکڑا مار کر اس
طرح زندہ کر دیکھا کہ مقتول نے خود ہی اپنے قاتل کی نشاندہی کر دی اور حضرت ابراہیم علیہ السلام نے چار پرندوں کو ذبح کر کے اس کے
گوشت کو آپس میں خلط ملط کر دیا پھر اللہ رب العزت نے ان کو بالفعل یہ مشاہدہ کرا دیا کہ وہ مردوں کو کیسے زندہ فرمائے گا جبکہ اصحاب کہف کا
واقعہ ذکر کرنے کے بعد یہ فرمایا کہ ہم اسی طرح مردوں کو دوبارہ زندہ کریں گے، ان میں سے ایک ایک واقعہ میں اگر غور کیا جائے تو اس
سچائی کو تسلیم کرنے میں مطلقاً کوئی تردد نہیں ہوگا کہ بے شک اللہ تعالیٰ ہر شے پر قادر ہے اور موت کے بعد دوبارہ زندہ کر کے اٹھایا جانا بالکل
حق ہے۔





بنی اسرائیل کے ایک مقتول کا عجیب واقعہ

بنی اسرائیل میں عامیل نامی ایک مالدار شخص تھا اس کے چچا زاد بھائی نے اس کے مال کا وراثت بننے کے لالچ میں آکر اس کو قتل کر دیا اور اس کی لاش کو ایک دوسری بستی کے دروازے پر ڈال دیا پھر صبح کو خود ہی اس کے خون کا مدعی بن کر انصاف کا مطالبہ کرنے لگا اس پر وہاں کے لوگوں نے حضرت موسیٰ علیہ السلام سے درخواست کی کہ آپ دعا کر دیجئے تاکہ حقیقت حال آشکارا ہو جائے، حضرت موسیٰ علیہ السلام نے ان سے فرمایا کہ تم لوگ ایک گائے ذبح کرو اور اس کے گوشت کا ایک ٹکڑا لیکر مقتول کے جسم پر مار دو وہ خود ہی اٹھ کر بتا دے گا کہ اس کا قاتل کون ہے۔

پیغمبر کا یہ جواب سن کر لوگوں کو بڑا تعجب ہوا اور ان کو لگا کہ ہم نے کہا کچھ اور ہم کو جواب ملا کچھ اور۔ اس لئے انھوں نے کہا کہ آپ تو ہمارے ساتھ مذاق کر رہے ہیں! اس پر ان کو یقین دلانے کے لئے حضرت موسیٰ علیہ السلام نے فرمایا کہ: اَعُوذُ بِاللّٰهِ اَنْ اَكُوْنَ مِنَ الْجَاہِلِيْنَ: یعنی اللہ کی پناہ اس سے کہ میرا شمار جاہلوں میں ہوں۔ لیکن پھر بھی ان کو یقین نہ آیا کہ اللہ کا پیغمبر ہم سے جو فرما رہا ہے وہی حق ہے اس پر بلا کسی تردد کے عمل ہونا چاہئے، مگر چونکہ ان کے پاس کوئی اور چارہ کار بھی نہیں تھا اس لئے بادل خواستہ اسی تجویز سے اتفاق کرنے پر راضی ہوئے۔ حالانکہ وہ ایسا کرنے پر دل سے تیار نہیں تھے اس لئے وہ گائے کے متعلق بار بار پوچھتا چھرتے رہے کبھی پوچھتے کہ وہ گائے کیسی ہونی چاہئے۔ کبھی سوال کرتے کہ اس کا رنگ کیسا ہو۔ بلکہ مکمل اوصاف بتانے کے باوجود بھی وہ یہی کہتے نظر آئے کہ آپ ہمارے اوپر اس گائے کے اوصاف کو مزید اچھی طرح واضح کیجئے کیونکہ جو اوصاف آپ نے پہلے بتائے ہیں ان میں ہم کو اشتباہ ہو گیا ہے۔ اور ایسا اس لئے کر رہے تھے کہ شاید اس کے بدلے میں کوئی دوسرا اور ہلکا حکم ملے لیکن ایسا ہوا نہیں اور بالآخر جب ان کو یقین ہو گیا کہ یہی ایک واحد راستہ ہے، پیغمبر کی طرف سے کوئی دوسری تجویز سامنے نہیں آئے گی تو ان شاء اللہ کبھر تلاش شروع کر دی اور اب مطلوبہ گائے بھی ان کو مل گئی پھر نبی اللہ کی ہدایت کے مطابق اس گائے کو ذبح کر کے اس کے گوشت کا ایک ٹکڑا مقتول کے جسم پر مارا۔ اللہ کی شان و قدرت دیکھئے کہ وہ مقتول اس حال میں زندہ ہو گیا کہ اس کے گلے سے خون بہہ رہا تھا اور اس نے نام لیکر بتا دیا کہ میرا قاتل میرا چچا زاد بھائی ہے اب قاتل کو بھی اقرار کرنا پڑا کہ ہاں واقعی وہی اس کا قاتل ہے۔ قرآن کریم نے اس حادثے کی طرف ان الفاظ میں اشارہ فرمایا ہے۔

وَ اِذْ قَالَ مُوسٰى لِقَوْمِهٖ اِنَّ اللّٰهَ يَامُرُكُمْ اَنْ تَذْبَحُوْا بَقَرَةً ۚ قَالُوْٓا اَتَتَّخِذُنَا هٰذَا ۙ قَالَ اَعُوْذُ بِاللّٰهِ اَنْ اَكُوْنَ مِنَ الْجٰہِلِيْنَ ۚ قَالُوْٓا اِدْعُ لَنَا رَبَّكَ يُبَيِّنْ لَّنَا مَا هِیْ ۚ قَالَ اِنَّهٗ یَقُوْلُ اِنَّهَا بَقَرَةٌ ۙ لَا فَارِضٌ وَّلَا بَكْرٌ ۚ عَوَّٰنٌ ۭ بَیِّنٌ ذٰلِكَ ۚ فَاَفْعَلُوْٓا مَا تُؤْمَرُوْنَ ۚ قَالُوْٓا اِدْعُ لَنَا رَبَّكَ يُبَيِّنْ لَّنَا مَا لَوْ هُمَا ۚ قَالَ اِنَّهٗ یَقُوْلُ اِنَّهَا ۙ بَقَرَةٌ ۙ صَفْرًا ۙ فَاقِیْعٌ لَّوْنُهَا ۙ تَسُرُّ النّٰظِرِیْنَ ۚ قَالُوْٓا اِدْعُ لَنَا رَبَّكَ يُبَيِّنْ لَّنَا مَا هِیْ ۚ اِنَّ الْبَقَرَ تَشْبَهٗ عَلَیْنَا ۚ وَاِنَّا لَنَشَآءُ اللّٰهَ اَنْ یَّهْتَدُوْنَ ۚ قَالَ اِنَّهٗ یَقُوْلُ اِنَّهَا بَقَرَةٌ ۙ لَا ذَلُوْلٌ تَنْثِیْرُ الْاَرْضِ وَلَا تَشْقٰی الْحَرْثِ ۚ مُسَلَّمَةٌ ۙ لَا شِیْءَ فِیْهَا ۚ قَالُوْٓا اَلَنْ جِئْتَ بِالْحَقِّ ۚ فَذَبْحُوْهَا وَاَمَّا کَاذِبُوْٓا فَعَلُوْنَ ۚ وَاِذْ قَتَلْتُمْ نَفْسًا فَادَرٰعُكُمْ فِیْهَا ۚ وَاللّٰهُ مُخْرِجٌ مَّا كُنْتُمْ تَكْتُمُوْنَ ۚ اور جب موسیٰ نے اپنی قوم سے فرمایا خدا تمہیں حکم دیتا ہے کہ ایک گائے ذبح کرو بولے کہ آپ ہمیں مسخرہ بناتے ہیں فرمایا خدا کی پناہ کہ میں جاہلوں سے ہوں، بولے اپنے رب سے دعا کیجئے کہ وہ ہمیں بتا دے گائے کیسی کہا وہ فرماتا ہے کہ وہ ایک گائے ہے نہ بوڑھی اور نہ اوسر (بچھیا) بلکہ ان دونوں کے بیچ میں تو کرو جس کا تمہیں حکم ہوتا ہے، بولے اپنے رب سے دعا کیجئے ہمیں بتا دے اس کا رنگ کیا ہے کہا وہ فرماتا ہے وہ ایک پیلی گائے ہے جس کی رنگت ڈھباتی (گہری چمکدار) دیکھنے والوں کو خوشی دیتی، بولے اپنے رب سے دعا کیجئے کہ ہمارے لیے صاف بیان کرے وہ گائے کیسی ہے بے شک گائیوں میں ہم کو شبہ پڑ گیا اور اللہ چاہے تو ہم راہ پا جائیں گے کہا وہ فرماتا ہے کہ وہ ایک گائے ہے جس سے خدمت نہیں لی جاتی کہ زمین جوتے اور نہ کھیتی کو پانی دے بے عیب ہے جس میں کوئی

داغ نہیں بولے اب آپ ٹھیک بات لائے تو اسے ذبح کیا اور ذبح کرتے معلوم نہ ہوتے تھے۔ (البقرہ، آیت۔ ۶۷ تا ۷۲) اس قصہ کو ذکر کے بعد اللہ رب العزت نے دعوت فکریہ دیتے ہوئے فرمایا کہ وہ اسی طرح مردوں کو زندہ فرمائے گا کما قال۔
:وَإِذْ قَتَلْتُمْ نَفْسًا فَادَرَأْتُمُ فِيهَا، وَلِلَّهِ خُرُوجٌ مَّا كُنْتُمْ تَكْتُمُونَ، فَقُلْنَا اضْرِبُوهَا بِبَعْضِهَا، كَذَلِكَ يُعَيِّنُ اللَّهُ الْمُتَوَاتِي وَيُزَيِّدُكُمْ آيَاتِهِ لَعَلَّكُمْ تَعْقِلُونَ: اور جب تم نے ایک خون کیا تو ایک دوسرے پر اس کی تہمت ڈالنے لگے اور اللہ کو ظاہر کرنا جو تم چھپاتے تھے تو ہم نے فرمایا اس مقتول کو اس گائے کا ایک ٹکڑا مارو! اللہ یونہی مردے جلانے کا اور تمہیں اپنی نشانیاں دکھاتا ہے کہ کہیں تمہیں عقل ہو۔ (البقرہ۔ ۷۲ / ۷۳)



حضرت حذیل علیہ السلام کی دعا سے ایک جماعت کا موت کے بعد پھر زندہ ہونا

کتب تفاسیر میں آیا ہے کہ قوم بنی اسرائیل کے ایک شہر میں طاعون کی وبا پھیل گئی تھی جس سے بچنے کے لئے کئی ہزار لوگ وہاں سے بھاگ کھڑے ہوئے اور جنگل میں جا کر پناہ گزیں ہوئے اور وہیں مر گئے۔ کچھ عرصہ بعد حضرت حذیل علیہ السلام وہاں گزرے اور ان کے لئے دعا کی۔ اللہ تعالیٰ نے ان کی دعا سے ان سب کو دوبارہ زندہ فرمادیا اور اس کے بعد وہ لوگ ایک مدت تک زندہ رہے۔ قرآن مجید میں اللہ تعالیٰ نے اس واقعہ کا اس طرح ذکر فرمایا ہے۔

:الَّذِينَ خَرَجُوا مِنْ دِيَارِهِمُ أُلُوفًا حَذَرَ الْمَوْتِ، فَقَالَ لَهُمُ اللَّهُ مُوتُوا، ثُمَّ أَحْيَاهُمْ، إِنَّ اللَّهَ لَذُو فَضْلٍ عَلَى النَّاسِ وَلَٰكِنَّ أَكْثَرَ النَّاسِ لَا يَشْكُرُونَ: اے محبوب کیا تم نے نہ دیکھا تھا انہیں جو اپنے گھروں سے نکلے اور وہ ہزاروں تھے موت کے ڈر سے تو اللہ نے ان سے فرمایا مری جاؤ پھر انہیں زندہ فرمادیا بے شک اللہ لوگوں پر فضل کرنے والا ہے مگر اکثر لوگ ناشکرے ہیں (البقرہ، آیت۔ ۲۴۳)



حضرت عزیر علیہ السلام کا وفات کے سو سال بعد پھر حیات ظاہری کی طرف پلٹنا

اللہ کے ایک عظیم پیغمبر حضرت عزیر علیہ السلام کی حکایت بھی کوئی معمولی چیز نہیں کہ خود ان کے وجود کو ہی اللہ رب العزت نے اپنی بے مثال قدرت کا مظہر بنا دیا جو بعد میں آنے والوں کے لئے ایک زبردست دلیل کی حیثیت رکھتا ہے چنانچہ مفسرین لکھتے ہیں کہ حضرت عزیر علیہ السلام ایک بستی سے گزرے جہاں کے رہنے والوں کو ایک ظالم بادشاہ نے قتل کر دیا تھا اور بستی کو جلا کر ملیا مٹ کر دیا تھا آپ حیرت سے کہا کہ اللہ تعالیٰ ان کو دوبارہ زندہ فرمائے گا!! پورا واقعہ خزان العرفان میں سورہ بقرہ آیت نمبر ۲۵۸ کی تفسیر کے تحت اس طرح سے ہے۔
بقول اکثریہ واقعہ حضرت عزیر علیہ السلام کا ہے اور بستی سے بیت المقدس مراد ہے۔ جب بخت نصر بادشاہ نے بیت المقدس کو ویران کیا اور بنی اسرائیل کو قتل کیا، گرفتار کیا، تباہ کر ڈالا، پھر حضرت عزیر علیہ السلام وہاں گزرے، آپ کے ساتھ ایک برتن کھجور اور ایک پیالہ انگور کا رس تھا اور آپ ایک دراز گوش پر سوار تھے تمام بستی میں پھرے کسی کو وہاں نہ پایا۔ بستی کی عمارت کو منہدم دیکھا تو آپ نے براہ تعجب کہا، ائی سخی ہذا اللہ بعد موتھا،، (اسے کیونکر جلانے کا اللہ اس کی موت کے بعد) اور آپ نے سواری کے حمار کو وہاں باندھ دیا اور آپ نے آرام فرمایا، اسی حالت میں آپ کی روح قبض کر لی گئی اور آپ کا گدھا بھی مر گیا۔ یہ صبح کے وقت کا واقعہ ہے، اس سے ستر برس بعد اللہ تعالیٰ نے شاہان فارس میں سے ایک بادشاہ کو مسلط کیا اور وہ اپنی فوجیں لیکر بیت المقدس پہنچا اور اس کو پہلے سے بھی بہتر طریقہ پر آباد کیا، اور بنی اسرائیل میں سے جو لوگ باقی رہے تھے اللہ تعالیٰ پھر انہیں یہاں لایا اور وہ بیت المقدس اور اس کے نواح میں آباد ہوئے اور ان کی تعداد بڑھتی رہی اس زمانے میں اللہ تعالیٰ نے حضرت عزیر علیہ السلام کو دنیا کی آنکھوں سے

پوشیدہ رکھا اور کوئی آپ کو نہ دیکھ سکا۔

جب آپ کی وفات کے سو برس گزر گئے تو اللہ تعالیٰ نے آپ کو زندہ کیا، پہلے آنکھوں میں جان آئی، ابھی تک تمام جسم مردہ تھا وہ آپ کے دیکھتے دیکھتے زندہ کیا گیا۔ یہ واقعہ شام کے وقت غروب آفتاب کے قریب ہوا۔ اللہ تعالیٰ نے فرمایا تم یہاں کتنے دن ٹھہرے؟ آپ نے اندازہ سے عرض کیا کہ ایک دن یا کچھ کم۔ آپ کا خیال یہ ہوا کہ اسی دن کی شام ہے جس کی صبح کو سوئے تھے۔ فرمایا نہیں بلکہ تم سو برس ٹھہرے، اپنے کھانے اور پانی یعنی ٹھور اور انگور کے رس کو دیکھئے کہ ویسا ہی ہے کہ اس میں بوتک نہ آئی اور اپنے گدھے کو دیکھئے۔ دیکھا تو وہ مر گیا تھا گل گیا اور اعضاء بکھر گئے تھے، ہڈیاں سفید چمک رہی تھیں، آپ کی نگاہ کے سامنے اس کے اعضاء جمع ہوئے، اعضاء اپنے اپنے مواقع پر آئے، ہڈیوں پر گوشت چسڑا، گوشت پر کھال آئی، بال نکلے، پھر اس میں روح پھونکی، وہ اٹھ کھڑا ہوا اور آواز کرنے لگا۔ آپ نے اللہ تعالیٰ کی قدرت کا مشاہدہ کیا اور فرمایا: میں خوب جانتا ہوں کہ اللہ تعالیٰ ہر شے پر قادر ہے۔ (خزان العرفان)

اس واقعہ کی طرف اشارہ کرتے ہوئے اللہ رب العزت فرماتا ہے۔

اَوْ كَالَّذِي مَرَّ عَلَى قَرْيَةٍ وَهِيَ خَاوِيَةٌ عَلَى عُرُوشِهَا قَالَ اُنِّي بُحِيْ هٰذَا اللّٰهُ بَعْدَ مَوْتِيْهَا ۚ فَاَمَاتَهُ اللّٰهُ مَاتَ عَامٍ ثُمَّ بَعَثَهُ ۚ قَالَ كَمْ لَبِثْتَ يَوْمًا اَوْ بَعْضُ يَوْمٍ ۚ قَالَ بَلْ لَّبِثْتُ مِائَةً عَامٍ ۚ فَاَنْظُرْ اِلَى طَعَامِكَ وَشَرَابِكَ لَمْ يَتَسَنَّهٗ ۚ وَاَنْظُرْ اِلَىٰ حِمَارِكَ ۚ وَلِنَجْعَلَكَ اٰيَةً لِلنَّاسِ ۚ وَاَنْظُرْ اِلَى الْعِظَامِ كَيْفَ نُنْشِزُهَا ۚ ثُمَّ نَكْسُوْهَا لَحِيْظًا ۚ فَلَمَّا تَبَيَّنَ لَهُ قَالَ اَعْلَمُ اَنَّ اللّٰهَ عَلٰى كُلِّ شَيْءٍ قَدِيْرٌ ۚ يَا اَسٰى كِي طَرَحَ جَوْزًا اِيْكَ بَسْتِيْ ۚ پُر اور وہ ڈھسی (گری) پڑی تھی اپنی چھتوں پر بولا اسے کیوں کر جلانے گا اللہ اس کی موت کے بعد تو اللہ نے اسے مردہ رکھا سو برس پھر زندہ کر دیا فرمایا تو یہاں کتنا ٹھہرا عرض کی دن بھر ٹھہرا ہوں گایا کچھ کم فرمایا نہیں بلکہ تجھے سو برس گزر گئے اور اپنے کھانے اور پانی کو دیکھ کہ اب تک بونہ لایا اور اپنے گدھے کو دیکھ (کہ جس کی ہڈیاں تک سلامت نہ ہیں) اور یہ اس لیے کہ تجھے ہم لوگوں کے واسطے نشانی کریں اور ان ہڈیوں کو دیکھ کیوں کر ہم انہیں اٹھان دیتے پھر انہیں گوشت پہناتے ہیں جب یہ معاملہ اس پر ظاہر ہو گیا بولا میں خوب جانتا ہوں کہ اللہ سب کچھ کر سکتا ہے (البقرہ۔ ۲۵۹)



حضرت ابراہیم علیہ السلام کا پرندوں کی موت کے بعد زندہ ہونے کا مشاہدہ کرنا

مفسرین کے مطابق سمندر کے کنارے ایک آدمی کی لاش پڑی تھی، سمندر کا پانی چڑھ آتا تو اس لاش کو مچھلی وغیرہ پانی کے جانور کھانے لگتے اور جب پانی نیچے چلا جاتا تو مچھلی کے جانور پرندہ و چوٹی وغیرہ کھانے لگتے۔ حضرت ابراہیم علیہ السلام نے اس منظر کو دیکھا تو ان کو شوق ہوا کہ خدا کی اس قدرت کی ایک جھلک دیکھنا چاہئے کہ مردوں کو کیسے زندہ کیا جائے گا۔ چنانچہ آپ نے اللہ تعالیٰ کے حضور یہ درخواست پیش کی کہ اے پروردگار مجھے دیکھا دے تو مردوں کو کیسے زندہ فرمائے گا!۔ رب تعالیٰ علیم و غیبی ہونے کے باوجود فرمایا کہ اے ابراہیم کیا تمہیں یقین نہیں ہے کہ مردوں کو زندہ کرنے پر قادر ہوں۔ آپ نے عرض کی پروردگار کیوں نہیں یقیناً تو قادر ہے لیکن میں اپنا شوق دیدن انا چاہتا ہوں تاکہ دل کو مزید قرار آجائے۔ اللہ تعالیٰ پیغمبر کی درخواست قبول فرمائی اور آپ کو یہ ترکیب بتائی کہ چار پرندوں کو لیکر ان کو ذبح کریں، سر اپنے پاس محفوظ کر لیں اور ان کے گوشت کو قیمہ بنا کر آپس میں خوب ملا کر چار حصے کر کر کے ہر ایک حصہ کو ایک ایک پہاڑی پر رکھ دیں پھر ان کو آواز دیں اور خدا کی قدرت کا نظارہ کریں اس طور پر کہ وہ سب آپ کی طرف دوڑتے ہوئے آئیں گے۔ حضرت ابراہیم علیہ السلام نے ایسا ہی کیا یعنی چار پرندے مور، مرغ، کبوتر اور کوا لیا پھر ان کو ذبح کر کے سر اپنے پاس رکھا اور ان کے گوشت کو خوب آپس میں خلط ملط کر کے پہاڑیوں پر رکھ دیا پھر ہر ایک پہاڑی پرندے کا رگ و ریشہ، گوشت و پوست اور بال و پر ایک دوسرے سے خود بخود ممتاز ہو کر اپنے سروں سے جا لگے اور پہلے کی طرح بالکل زندہ و سالم ہو کر اڑ گئے۔ اس واقعہ کا ذکر قرآن مجید نے یوں کیا ہے۔

وَ اِذْ قَالَ اِبْرٰهٖمُ رَبِّ اَرِنِيْ كَيْفَ تُحْيِ الْمَوْتٰى ۚ قَالَ اَوْ لَمْ تُؤْمِنْ ۚ قَالَ بَلٰى وَلٰكِنْ لِّيَبْظُنَّ قَلْبِيْ ۚ قَالَ فَاِذَا رَءٰى بَعۡثَہٗ

مِّنَ الظُّلُمِ فَصَرُّهُنَّ إِلَيْكَ ثُمَّ اجْعَلْ عَلَى كُلِّ جَبَلٍ مِّنْهُنَّ جُزْأً ثُمَّ ادْعُهُنَّ يَأْتِينَكَ سَعْيًا وَاعْلَمْ أَنَّ اللَّهَ عَزِيزٌ حَكِيمٌ: اور جب عرض کی ابراہیم نے اے رب میرے مجھے دکھا دے تو کیوں کر مردے جلائے گا فرمایا کیا تجھے یقین نہیں عرض کی یقین کیوں نہیں مگر یہ چاہتا ہوں کہ میرے دل کو قرار آجائے فرمایا تو اچھا چار پرندے لے کر اپنے ساتھ بلا لے پھر ان کا ایک ایک ٹکڑا ہر پہاڑ پر رکھ دے پھر انہیں بلا وہ تیرے پاس چلے آئیں گے پاؤں سے دوڑتے اور جان رکھ کہ اللہ غالب حکمت والا ہے (البقرہ، آیت۔ ۲۶۰)



اصحاب کہف کا تین سو سال بعد نیند سے بیدار ہو کر عقیدہ بعث الموت پر دلیل بن جانا

حدیث پاک میں آیا ہے۔

النوم اخ الموت واهل الجنة لا ينامون: یعنی نیند موت کا بھائی ہے اور جنتیوں کو نیند نہیں آئے گی۔ (شعب الایمان)
آقائے دو عالم ﷺ کا ارشاد پاک بالکل حق ہے کیونکہ انسان جب نیند کی آغوش میں سما جاتا ہے تو پھر اسے دنیا کی کوئی خبر نہیں رہتی کہ اس عالم میں اس پر سے کیسے کیسے مناظر گزر رہے حتیٰ کہ اس حالت میں اگر کوئی سامنے سے اس پر جان لیوا حملہ بھی کرے تو نیند میں ہونے کی وجہ سے وہ اپنا بچاؤ نہیں کر سکتا، بالکل اسی طرح جس طرح مرنے والا اپنے خلاف کسی حربے کو رد کرنے کی استطاعت نہیں رکھتا گویا نیند چھوٹی موت کا نام ہے۔ اس اعتبار سے دیکھیں تو نیند ہمارے وجود میں قدرت کی ایک بہت بڑی نشانی ہے کہ ہم روز ایک طرح کی جسمانی موت مارے جاتے ہیں اور روز جلائے جاتے ہیں جس کی نظیر اصحاب کہف کا وہ عبرت آموز واقعہ ہے جو قرآن میں اسی پس منظر کے تحت ذکر کیا گیا ہے، یہاں واقعہ نگاری مقصود نہیں ہے صرف نشاندہی کر دیتا ہوں۔ ارشاد الہی ہے۔

أَمْ حَسِبْتَ أَنَّ أَصْحَابَ الْكَهْفِ وَالرَّقِيمِ كَانُوا مِن آيَاتِنَا عَجَبًا إِذْ أَوَى الْفِتْيَةُ إِلَى الْكَهْفِ فَقَالُوا رَبَّنَا آتِنَا مِن لَّدُنكَ رَحْمَةً وَهَيِّئْ لَنَا مِنْ أَمْرِنَا رَشَدًا، فَضَرْبْنَا عَلَى آذَانِهِمْ فِي الْكَهْفِ سِنِينَ عَدَدًا، ثُمَّ بَعَثْنَاهُمْ لِنَعْلَمَ أَيُّ الْحِزْبَيْنِ أَحْصَى لِمَا لَبِئُوا أَمَدًا: ترجمہ: (اے مخاطب!) کیا تم نے یہ گمان کیا ہے کہ غار والے اور کتبے والے ہماری نشانیوں میں سے ایک عجیب نشانی تھے، جب ان نوجوانوں نے غار میں پناہ لی تو انہوں نے دعا کی اے ہمارے رب! ہمیں اپنے پاس سے رحمت عطا فرما اور ہمارے مشن میں کامیابی کے اسباب مہیا فرما دے، پھر ہم نے اس غار میں ان کے کانوں پر گنتی کے کئی سالوں تک نیند مسلط کر دیا پھر ہم نے ان کو اٹھایا تاکہ ہم یہ ظاہر کریں کہ ان کے غار میں ٹھہرنے کی مدت کو دو جماعتوں میں سے کس نے زیادہ یاد رکھا ہے۔ (الکہف۔ ۱۷ تا ۱۲)

اکثر مفسرین کے نزدیک حضرت عیسیٰ علیہ السلام کی رفع آسمانی کے بعد افسوس نامی شہر میں ایک بت پرست اور ظالم بادشاہ دقیانوس کی حکومت قائم ہوئی وہ لوگوں کو بت پرستی پر مجبور کرتا تھا اور جو بت پرستی پر راضی نہ ہوتا اسے قتل کر ڈالتا تھا اس کے جبر و ظلم سے اپنا ایمان بچانے کے لئے اصحاب کہف اس شہر سے بھاگ نکلے اور قریب کے پہاڑ میں ایک غار کے اندر پناہ گزین ہوئے، جہاں اللہ تعالیٰ نے ان پر ایسی نیند مسلط فرمادی کہ وہ تین سو برس سے زیادہ عرصہ تک اسی حال میں رہے۔ اس درمیان حالات بدل گئے یہاں تک اسی ملک میں ایک مسلمان بادشاہ کی حکومت قائم ہو گئی جس کا نام بیدروس تھا اس کے زمانے میں لوگوں کے اندر عقیدہ بعث الموت کو لیکر شدید اختلاف پیدا ہو گیا ایک دن بادشاہ تنہائی میں جا کر اللہ تعالیٰ سے بہت ہی گریہ وزاری کے ساتھ دعا کی اے اللہ موت کے بعد زندہ کئے جانے پر تو کوئی ایسی نشانی ظاہر کر دے جس سے اس عقیدہ پر لوگوں کا ایمان بحال ہو جائے۔ اس کے بعد اللہ تعالیٰ نے اصحاب کہف کے حالات منکشف فرمادیئے اور لوگوں کو یقین آ گیا کہ موت کے بعد دوبارہ زندہ کیا جانا بالکل حق ہے۔ اس پورے واقعہ کو ذکر کرنے کے بعد اللہ رب العالمین ارشاد فرماتا ہے۔

وَكَذَلِكَ أَعَثَّرْنَا عَلَيْهِمْ لِيَعْلَمُوا أَنَّ وَعْدَ اللَّهِ حَقٌّ وَأَنَّ السَّاعَةَ لَا رَيْبَ فِيهَا: ترجمہ: اور اس طرح ہم نے (لوگوں کو)

ان کے حال سے واقف کر دیا تاکہ ان کو یقین ہو جائے کہ اللہ کا وعدہ ہر حق ہے اور قیامت میں کوئی شک نہیں ہے (الکہف۔ ۲۱)



بعث بعد الموت ایک اٹل حقیقت ہے



سطور بالا میں قرآنی حکایت کی روشنی میں بھی یہ عقیدہ اچھی طرح واضح ہو گیا کہ اس دنیا سے مرنے کے ساتھ کہانی ختم ہونے والی نہیں بلکہ یہ دنیا ایک دارالعمل ہے یہاں کس نے اچھا کیا کس نے برا کیا اس کا فیصلہ یہاں نہیں وہاں ہوگا جس کو دارالجزا کہا جاتا ہے اور وہاں سب کو پھر سے حقیقی زندگی کے ساتھ اٹھایا جائے گا چاہے کوئی مانے یا انکار کرے اس سے اس عقیدے کی صحت پر کوئی اثر پڑنے والا نہیں کیونکہ یہ ایک ایسی اٹل حقیقت ہے جس سے کسی کے لئے بھی فرار ممکن نہیں۔

غرض کہ انکار کرنے والے چاہے جتنا بھی انکار کریں لیکن انہیں اس حقیقت کا سامنا بہر حال کرنا ہوگا اور اس دن ان کو اس سچائی کا ایسا یقین ہوگا کہ دنیا کی زندگی کو اس کے مقابلے میں دن کا ایک مختصر حصہ خیال کریں گے اور اس وقت ان کو اس عقیدے کے انکار پر زبردست پچھتاوا ہوگا جیسا کہ سورہ یونس میں ہے۔

وَيَوْمَ يَحْشُرُهُمْ كَأَن لَّمْ يَلْبَثُوا إِلَّا سَاعَةً مِّنَ النَّهَارِ يَتَعَارَفُونَ بَيْنَهُمْ قَدْ خَسِرَ الَّذِينَ كَذَّبُوا بِإِلْقَاءِ اللَّهِ وَكَانُوا مُهْتَدِينَ : ترجمہ: اور جس دن وہ (اللہ) ان کو جمع فرمائے گا (تو یہ گمان کریں گے کہ) وہ (دنیا میں) دن کی صرف ایک گھڑی بھر رہے ہیں، وہ ایک دوسرے کو پہچان لیں گے، بیشک وہ نقصان میں رہے جنہوں نے اللہ کے سامنے حاضر ہونے کو جھٹلایا تھا اور وہ ہدایت پانے والے نہ تھے (یونس - ۴۵)

اسی طرح منکر اس دن اپنے جھوٹے اور فاسد عقیدے کا برا نتیجہ بھی دیکھ لیں گے جیسا کہ سورہ نحل میں فرمایا گیا۔

وَأَفْسَسُوا بِاللَّهِ جَهْدَ أَيْمَانِهِمْ لَا يَبْعَثُ اللَّهُ مَن يَمُوتُ بَلَىٰ وَعْدًا عَلَيْهِ حَقًّا وَلَٰكِنَّ أَكْثَرَ النَّاسِ لَا يَعْلَمُونَ، لِيُبَيِّنَ لَهُمُ الَّذِي يُخْتَلَفُونَ فِيهِ وَلِيَعْلَمَ الَّذِينَ كَفَرُوا أَنَّهُمْ كَانُوا كَاذِبِينَ : اور انہوں نے اپنی پکی پکی قسموں میں سے اللہ کی قسم کھائی کہ اللہ مرنے والوں کو دوبارہ زندہ کر کے نہیں اٹھائے گا کیوں نہیں! یہ اللہ کا برحق وعدہ ہے اور لیکن اکثر لوگ نہیں جانتے، تاکہ وہ ان پر اس حقیقت کو کھلو دے جس میں وہ اختلاف کرتے تھے اور اس لئے کہ کفار جان لیں کہ وہ جھوٹے تھے۔ (النحل - ۳۸، ۳۹)

بلکہ انکار کرنے والوں پر مزید مصیبت یہ ہوگی کہ اللہ تعالیٰ ان سے پوچھے گا کہ تم دنیا میں کتنے سال رہے؟ یعنی منکرین آخرت جو دنیا کی زندگی ہی کو سب کچھ سمجھ بیٹھے تھے اور یہ کہتے تھے کہ موت کے بعد حشر و نشر کوئی چیز نہیں ہے ان سے کہا جائے گا کہ جس دنیا کی رنگینوں میں کھو کر تم نے آخرت سے انکار کیا تھا بتاؤ اس دنیا میں تمہاری زندگی کتنی تھی؟ اور اس وقت منکروں کو دنیا کی زندگی اتنی کم معلوم ہوگی کہ وہ اسے ایک دن سے بھی کم گمان کریں گے، سورہ مؤمنون میں ہے۔

قَالَ كَمْ لَبِثْتُمْ فِي الْأَرْضِ عَدَدَ سِنِينَ قَالُوا لَبِثْنَا يَوْمًا أَوْ بَعْضَ يَوْمٍ فَاسْأَلِ الْعَادِينَ قَالَ إِنَّ لَبِثْتُمْ إِلَّا قَلِيلًا لَّوْ أَنَّكُمْ كُنْتُمْ تَعْلَمُونَ أَلَمْ نَحْشُرْكُمْ أَنَّمَا خَلَقْنَاكُمْ عَبَثًا وَأَنَّكُمْ إِلَيْنَا لَا تُرْجَعُونَ فَتَعَالَى اللَّهُ الْمَلِكُ الْحَقُّ لَا إِلَهَ إِلَّا هُوَ رَبُّ الْعَرْشِ الْكَرِيمِ : ترجمہ: اللہ فرمائے گا تم زمین میں کتنے سال رہے تھے؟ وہ کہیں گے ہم ایک دن یا دن کا کچھ حصہ رہے تھے آپ گننے والوں سے پوچھ لیجیے اللہ فرمائے گا تم بہت کم وقت ٹھہرے تھے کاش تم نے پہلے جان لیا ہوتا! کیا تم نے یہ گمان کر لیا تھا کہ ہم نے تم کو فضول پیدا کیا تھا اور تم ہماری طرف نہیں لوٹائے جاؤ گے پس اللہ بلند شان والا ہے اور حقیقی بادشاہ ہے اس کے سوا کوئی عبادت کا مستحق نہیں ہے وہی عرش کریم کا رب ہے (المؤمنون - ۱۲ تا ۱۶)

قرآن مجید کے اندر موت کے بعد زندہ اٹھانے جانے کی بات مختلف انداز میں لیکن مکمل وضاحت اور مستحکم لفظوں میں کہی گئی ہے اور اس سلسلے میں چند لفظوں کا استعمال بکثرت ہوا ہے جیسے یحشرون، تحشرون، یبعثون و تبعثون، یرجعون، ترجعون وغیرہ۔ جن سے عقیدہ مذکور کو حسین پیرائے میں حسب حال مخاطب بیان کیا گیا ہے جیسا کہ درج ذیل آیات سے ظاہر ہے۔

- (۱): وَاتَّقُوا اللَّهَ وَاعْلَمُوا أَنَّكُمْ إِلَيْهِ تُحْشَرُونَ: اور جان رکھو کہ تمہیں اسی کی طرف اٹھنا ہے۔ (البقرہ۔ ۲۰۳)
- (۲): وَلَئِنْ مُنْتُمْ أَوْ قَبِلْتُمْ لَإِلَى اللَّهِ تُحْشَرُونَ: اور اگر تم مرو یا مارے جاؤ تو اللہ کی طرف اٹھنا ہے۔ (آل عمران۔ ۱۵۸)
- (۳): وَاتَّقُوا اللَّهَ الَّذِي إِلَيْهِ تُحْشَرُونَ: اور اللہ سے ڈرو جس کی طرف تمہیں اٹھنا ہے۔ (المائدہ۔ ۹۶)
- (۴): وَيَوْمَ نُحْشِرُهُمْ جَمِيعًا ثُمَّ نَقُولُ لِلَّذِينَ أَشْرَكُوا أَيْنَ شُرَكَاؤُكُمْ الَّذِينَ كُنْتُمْ تَزْعُمُونَ: اور جس دن ہم سب کو اٹھائیں گے پھر مشرکوں سے فرمائیں گے کہاں ہیں تمہارے وہ شریک جن کا تم دعویٰ کرتے تھے۔ (الانعام۔ ۲۲)
- (۵): وَمَا مِنْ دَابَّةٍ فِي الْأَرْضِ وَلَا طَائِرٍ يَطِيرُ بِجَنَاحَيْهِ إِلَّا أُمَمٌ أَمْثَالُكُمْ مَا فَرَّطْنَا فِي الْكِتَابِ مِنْ شَيْءٍ ثُمَّ إِلَىٰ رَبِّهِمْ يُحْشَرُونَ: اور نہیں کوئی زمین میں چلنے والا اور نہ کوئی پرندہ کہ اپنے پیروں اڑتا ہے مگر تم جیسی اُمتیں ہم نے اس کتاب میں کچھ اٹھانہ رکھا پھر اپنے رب کی طرف اٹھائے جائیں گے۔ (الانعام۔ ۳۸)
- (۶): وَيَوْمَ يُحْشَرُهُمْ جَمِيعًا يَا مَعْشَرَ الْجِنِّ قَدِ اسْتَكْبَرْتُمْ مِنَ الْإِنْسِ: اور جس دن اُن سب کو اٹھائے گا اور فرمائے گا اے جن کے گروہ تم نے بہت آدمی گھیر لیے۔ (الانعام۔ ۱۲۸)
- (۷): يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ إِذَا دَعَاكُمْ لِمَا يُحْيِيكُمْ وَاعْلَمُوا أَنَّ اللَّهَ يَحْزَنُ وَلَئِنْ مَرَّ عَلَىٰ قَلْبِهِ وَأَنَّهُ إِلَيْهِ تُحْشَرُونَ: اے ایمان والو اللہ و رسول کے بلانے پر حاضر ہو جب رسول تمہیں اس چیز کے لیے بلائیں جو تمہیں زندگی بخشنے گی اور جان لو کہ اللہ کا حکم آدمی اور اس کے دلی ارادوں میں حائل ہو جاتا ہے اور یہ کہ تمہیں اسی کی طرف اٹھنا ہے۔ (الانفال۔ ۲۴)
- (۸): وَالْمَوْتَىٰ يَبْعَثُهُمُ اللَّهُ ثُمَّ إِلَيْهِ يُرْجَعُونَ: اور مردوں کو اللہ اٹھائے گا پھر وہ اسی کی طرف پلٹائے جائیں گے۔ (الانعام۔ ۳۶)
- (۹): وَهُوَ الَّذِي يَتَوَفَّاكُمْ بِاللَّيْلِ وَيَعْلَمُ مَا جَرَحْتُمْ بِالنَّهَارِ ثُمَّ يَبْعَثُكُمْ فِيهِ لِيُقْضَىٰ أَجَلٌ مُّسَمًّى ثُمَّ إِلَيْهِ مَرْجِعُكُمْ ثُمَّ يُنَبِّئُكُم بِمَا كُنتُمْ تَعْمَلُونَ: اور وہی ہے جو رات کو تمہاری رو میں قبض کرتا ہے اور جاتا ہے جو کچھ دن میں نماز پھر تمہیں دن میں اٹھاتا ہے کہ ٹھہرائی ہوئی میعاد پوری ہو پھر اسی کی طرف تمہیں پھرنا ہے پھر وہ بتا دے گا جو کچھ تم کرتے تھے۔ (الانعام۔ ۶۰)
- (۱۰): قَالَ أَنْظِرْنِي إِلَىٰ يَوْمٍ يُبْعَثُونَ: (شیطان) بولا مجھے فرصت دے اس دن تک کہ لوگ اٹھائے جائیں۔ (الاعراف۔ ۱۴)
- (۱۱): يَوْمَ يَبْعَثُهُمُ اللَّهُ جَمِيعًا فَيُنَبِّئُهُم بِمَا عَمِلُوا أَحْصَاهُ اللَّهُ وَنَسُوهُ وَاللَّهُ عَلَىٰ كُلِّ شَيْءٍ شَهِيدٌ: جس دن اللہ ان سب کو اٹھائے گا پھر انہیں اُن کے کو تک (کرتوت) بتا دے گا اللہ نے انہیں گن رکھا ہے اور وہ بھول گئے اور ہر چیز اللہ کے سامنے ہے (المجادلہ۔ ۶)
- (۱۲): يَوْمَ يَبْعَثُهُمُ اللَّهُ جَمِيعًا فَيُحْلِفُونَ لَهُ كَمَا يَحْلِفُونَ لَكُمْ وَيَحْسَبُونَ أَنَّهُمْ عَلَىٰ شَيْءٍ إِلَّا إِنَّهُمْ هُمُ الْكَاذِبُونَ: جس دن اللہ ان سب کو اٹھائے گا تو اُس کے حضور بھی ایسے ہی قسمیں کھائیں گے جیسی تمہارے سامنے کھا رہے ہیں اور وہ یہ سمجھتے ہیں کہ انہوں نے کچھ کیا سنتے ہو بے شک وہی جھوٹے ہیں۔ (المجادلہ۔ ۱۸)
- (۱۳): لَلْبَيْتِ فِي بَطْنِهِ إِلَىٰ يَوْمٍ يُبْعَثُونَ: ضرور اس کے پیٹ میں رہتا جس دن تک لوگ اٹھائے جائیں گے (الصفۃ۔ ۱۴۴)
- (۱۴): وَأَنَّ السَّاعَةَ آتِيَةٌ لَا رَيْبَ فِيهَا وَأَنَّ اللَّهَ يَبْعَثُ مَنْ فِي الْقُبُورِ: اور اس لیے کہ قیامت آنے والی اس میں کچھ شک نہیں اور یہ کہ اللہ اٹھائے گا انہیں جو قبروں میں ہیں۔ (الحج۔ ۷)
- (۱۵): وَاتَّقُوا يَوْمًا مَا تَرَجَعُونَ فِيهِ إِلَى اللَّهِ ثُمَّ تُوَفَّىٰ كُلُّ نَفْسٍ مَّا كَسَبَتْ وَهُمْ لَا يُظْلَمُونَ: اور ڈرو اس دن سے جس میں اللہ کی طرف پھرو گے اور ہر جان کو اس کی کمائی پوری بھردی جائے گی اور ان پر ظلم نہ ہوگا۔ (البقرہ۔ ۲۸۱)



تتمہ



یہ بتانے کی چنداں ضرورت نہیں ہے آج کے اس دورِ پرفتن میں جہاں ہر طرف لوگ دنیا کی رعنائیوں و رنگینوں میں مستغرق نظر آرہے ہیں وہیں عامۃ المسلمین کے ایمان و عقائد کس قدر متزلزل ہو گئے ہیں بلکہ مشاہدہ یہ ہے کہ ہمارے ملک میں مسلم کھسراؤں میں پیدا ہونے والے نوجوانوں کا ایک طبقہ غیر شعوری طور پر ہی سہی لیکن تیزی سے دہریت اور لادینیت کی طرف بڑھ رہا ہے غیروں کی صحبت اور تعلیمات قرآن سے دوری انھیں ہلاکت ایمانی کے دہانے پر پہنچا دیا ہے انھیں نہ اپنی مسلمانی کا احساس نہ اللہ تعالیٰ کی پکڑ کا خوف ہے بلکہ مذہبی عقائد و حقائق کو ایک ثانوی حیثیت دے کر نظر انداز کر دیتا ہے نیز اکثر بیشتر وہ لوگ جو دنیا کی نعمتوں میں داد عیش دے رہے ہیں وہ شاید گناہوں پر اس لئے جری نظر آتے ہیں کیوں کہ آخرت کا تصور اور یومِ محاسبہ کا سنگین امر ان کی نظر میں بالکل دھندلا ہو چکا ہے ہو سکتا ہے وہ لوگ یہ سمجھتے ہوں کہ ہمیں یہ کسی عظیم چیز کا سامنا کرنا ہے نہ حساب و کتاب کی منزل سے گزرنا ہے اور اگر ایسا مرحلہ پیش آیا بھی تو ہم بچ جائیں گے جبکہ ان کے خیال کے برعکس اللہ رب العالمین کا ارشاد کچھ اور ہی ہے مآ قال۔

اَلْهٰكُمُ التَّكَاثُرُ، حَتّٰی زُرْتُمُ الْمَقَابِرَ كَلَّا سَوْفَ تَعْلَمُوْنَ، ثُمَّ كَلَّا سَوْفَ تَعْلَمُوْنَ كَلَّا لَوْ تَعْلَمُوْنَ عِلْمَ الْيَقِيْنِ، لَتَرَوُنَّ الْجَحِيْمَ، ثُمَّ لَتَرَوُنَّهَا عَيْنَ الْيَقِيْنِ، ثُمَّ لَتَنْتَهُنَّ لَمَنْ يُؤْمِنُ عَنِ النَّعِيْمِ: تمہیں غافل رکھا مال کی زیادہ طلبی نے، یہاں تک کہ تم نے قبروں کا منہ دیکھا، ہاں ہاں جلد جان جاؤ گے، پھر ہاں ہاں جلد جان جاؤ گے، ہاں ہاں اگر یقین کا جاننا جانتے تو مال کی محبت نہ رکھتے، بے شک ضرور جہنم کو دیکھو گے، پھر بے شک ضرور اسے یقینی دیکھنا دیکھو گے، پھر بے شک ضرور اس دن تم سے نعمتوں سے پریش ہو گئی۔ (الکافر)

لہذا یہ ایک ناقابلِ تنسیخ سچائی ہے کہ موت کے بعد اللہ رب العزت ہم سب کو پھر زندہ فرمائے گا اور اصل زندگی وہی ہوگی جو اس دنیا سے انتقال کے بعد شروع ہونے والی ہے اور وہ بہت ہی مشکل و دشوار گزار زندگی ہے اس کے مراحل بہت کٹھن ہیں جن کو بہر حال طے کرنے ہوں گے اور وہاں جب رب کے حضور پیشی ہوگی تو پروانہ نجات کا مجاز صرف وہی جماعت ہوگی جس نے اس دنیا میں اسلام کی حقانیت کو تسلیم کیا اس کے احکام پر عمل کئے اور اس کی ہر ہدایت پر سختی سے کار بند رہی بایں ہمہ ہم سب پر اشد ضروری ہے کہ ہم عقائد اسلامیہ کے ہر باب میں خود کو درجہ یقین پر فائز کر لیں اور اپنی نسل کو یہ باور کرا دیں کہ اسلام ہی دین حق ہے اور اللہ اور اس کے رسول ﷺ کا بتایا ہوا راستہ ہی جادۂ مستقیم و منزل مقصود تک پہنچانے والا ہے۔

وآخر دعوانا ان الحمد لله رب العالمین، وصلى الله تعالى على خير خلقه محمد وآله وصحبه اجمعين برحمتك يا ارحم الراحمين۔

طالب دعائے حسن خاتمہ

گدائے بارگاہِ قادریہ، برکاتِ رضویہ

احقر الوری محمد احمد رضا قادری مصباحی حنفی دینا چوری غفرلہ

خادم التدریس والافتائی جامعہ المسند ضیائی العلوم کربلا روڈ کالپی شریف ضلع جالون یو پی

۲۶ جمادی الاخریٰ ۱۴۴۱ھ بمطابق ۲۳ جنوری ۲۰۲۰ء

